
कलेची बनवड 


हो सोद संस्कृतायेचो आनी अस्मितायेचो 
भास ही संस्कृतायेची बुन्याद आशिल्ल्यान खंयच्याय भाशीक घटकाचे 
स्कृतायेचो आनी अस्मितायेचो अभ्यास करतना लोकवेदाक खोशेलें म्हत्व आपशींच 
ता . भाशेक लिखीत रुप येव , आदी मौखिक साहित्याची जी परंपरा लोकांमदीं 
लत आयल्या ती त्या लोकांच्या आचार - विचारांचेर , सबावाचेर आनी जिणेकडेन 
ळोवपाचे तांचे नदरेचेर उजवाड घालता . ती त्या लोकांचे संस्कृतायेचें दर्शन घडयता . 
ोंकणी भाशी समाजाची संस्कृताय आनी अस्मिताय हांचो अभ्यास करतना त्या 
माजाच्या लोकवेदाचो अभ्यास गरजेचो आनी म्हत्वाचो थारता हाचे कारण तेंच . 

खंयच्याय समाजाचे सत्व आनी स्वत्व ना करचें जाल्यार ताची संस्कृताय ना 
रची आनी संस्कृताय ना करुन उडोवची जाल्यार ताचो लोकवेद ना करचो , हे तंत्र 
वसारांतल्या कांय वसाहतवादी देशांनी आपणायलें . ताचो परिणाम म्हूण ब्राझील , 
क्सिको सारक्या देशांतल्यो थळाव्यो भासो ना - नपश्चात जावन गेल्यो . त्या भाशांवांगडा 
यच्या लोकांचे संस्कृतायेची काय आंगांय ना जावन गेली . 

गोंयांतले पुर्तुगेज राजवटकेंतूय तसो यत्न जालो . गोंयकारांक तांचे भारतीय 
स्कृतायेंतल्यान हुमटावन आनी पुर्तुगेज संस्कृतायेंत घोळोवन भायर भितर 
तुंगेज करपाचो यत्न जालो . सोळाव्या शेंकड्यांत सुरू जाल्ल्या इंक्विझीशनान तो 
वर परिणामकारी रितीन केलो . ते संस्थेन घाल्ल्या निबंधाक लागून कोंकणी भाशी 
माजाच्या गिरेस्त लोकवेदाचेर हावळ आयली . थोडें ना जावन गेलें आनी जे उरलें 
तिस्त्यो वादयो जावन . तरी पूण तें तिगले , तें ताचेमदले तांकीक लागून , जे 
स्मितायेचो तें घटक आसलें ते अस्मितायेच्या बळाक लागून . 

स्वराज्यात , तो लोकवेद सांबाळून दवरून ताचो अभ्यास करप आनी तातूंत 
बरें आसा , अणभवाचो जो अर्क आसा तातुंतल्यान स्फूर्त आनी प्रेरणा घेवप ही 
आमची लागणूक थारता.ह्याच विचारान गोवा कोंकणी अकादेमीन लोकवेद विभाग 
मापन केला आनी ताचे काम सातत्यान चालू उरचे म्हूण प्रयत्न चलयला . ह्या 
वराक फावो तितलो निधी जाय आसता , फावो तशी साधनां जाय पडटात . ती एके 
देिभितर अकादेमीकडेन आसात . तरी पूण डॉक्युमेण्टेशन , संकलन आनी 


कर्लेची बनवड 


उजवाडावणी ह्या मार्गान तो वावर अकादेमीन चालू दवरला . 

श्रीमती जयंती नायक अकादेमीचो लोकवेद विभाग पळयतात . लोकवेदाच्या 
अभ्यासावांगडाच सर्जनशील साहित्याचीय निर्माण तांणी चालू दवरल्या . तांची 
आतांमेरेन १६ पुस्तकां उजवाडां आयल्यात . अकादेमीच्या लोकवेद विभागावरवीं 
तांणी केल्ल्या संकलनाची आनी अभ्यासांची हाचे आदी ७ पुस्तकां अकादेमीन 
उजवाडायल्यांत . तेच माळेंतलें हें ८ वें पुस्तक लोकवेदाच्या अभ्यासकांच्या हातांत 
दितना अकादेमीक खोस जाता . 

शिंपडून गेल्लो लोकवेद एकठांय करप , तो आसडून - फाफडून अस्सल तें 
सोदपाचो यत्न करप आनी अभ्यासकांपासत फावो तशें एक साधन निर्माण करुन 
दिवप हे कठीण काम . ताका कश्ट लागतात , तिश्ठत लागता आनी लागणुकेची 
भावना लागता . श्रीमती जयंती नायक हांणी त्या गुणांच्या आदारान हेवूय साधन 
निर्माण केला . ही बनवड गावन सांगपी श्री . बोमो गांवकार आनी तांचे सांगाती 
श्री . जानू गांवकार आनी श्री . पायक गांवकार हांची अकादेमी उपकारी आसा . 

बनवड हे कोंकणी लोकवेदाचें एक खाशेलें आंग . ताचें अदीक संकलन 
जावन चड खोलायेन अभ्यारा जातलो तसो तसो हें गिरेस्त दायज सांबाळून दवरतल्या 
जाण्टेल्यांविशींचो आमचो आदर वाडत वतलो . 


असली पुस्तकां दोन तरांनी उपेगाची थारतात . ती आमकांच आमच्या गिरेस्त 
सांस्कृतिक दायजाचो दिश्टावो घडयतात आनी असलें धन सोदून वा वेंचून काडपाची 
आनी सांबाळून दवरपाची उमेद दितात . ह्या पुस्तकाकूय तेंच येस फावो जावचे असो 
अकादेमीचो आवंडो . 


उदय भेंब्रे 


बोरी , फोंडे , गोंय . 
६ नोव्हेंबर , २००२ 

बनवड 


- 


एक गितयाग 


ही गजाल १ ९९ ० वर्साची . लोकवेदाच्या वावराक नव्यानच खांद मारिल्लें 
व , म्हज्या मेळटा त्या इश्ट - मित्रांकडेन तांच्या वाठारांत आशिल्ल्या लोकवेदाची 
माहिती विचारीत भोंवतालें . अशाच इश्ट - मित्रांतलें एक नांव म्हळ्यार , श्री.प्रदीप 
महकारी . तो रावपी के वाठारांतल्या ' कावरें ' गांवांत . हो कावरें गांव आनी 
च्या आशी कुशीचे हेर गांव , हे सैम - रानांच्या गोपांत वशिल्ले आनी गोंयच्या 
कुळंबी , गावडी , वेळीप , देसाय बी सारक्या जाती - जमातींनी वसणावळीक 
डिल्ले . स्वता भट समाजांतलो आसुनय प्रदीप सहकारीचे ह्या समाजातल्या 
नोकांकडेन जिव्हाळ्याचे संबंद . ताणें म्हाकां ह्या वाठारांतलो जायतो लोकवेद 
जावपाक आदर केलो , लोकवेदाच्या विविध प्रकारांची माहिती दिली . 


सगळ्यांत चड माहिती हांवें पुंजायली ती ह्या वाठारांतल्या ‘ कर्ल ' गांवांतली . 
नवड संकलनाच्या निमतान पयले फावट म्हजो ह्या गांवाकडेन संबंद आयलो . 
या संबंदांतल्यान , ह्या गांवचे लोकसंस्कृतीचे खांपे जाळवणदार श्री . जानू गांवकर , 
पी . बोमो गांवकर , श्री . बाबी गांवकार , श्री . पायक गांवकार , श्री . भिकारो 
विकार , श्री.सांगटू गांवकार बी जायत्या जाणांकडेन म्हजी वळख जाली . तांचेकडेन 
माशिल्लें लोकसंस्कृतीचे दायज आनी म्हज्या काळजांत ह्या दायजाविशी आशिल्ली 
त्सुकताय तसोच आदर , हांचे आपसुकच एक नाते जुळ्ळे . ह्या नात्यावरवीं ते 
हाका आपलें सोयरे मानूंक लागले , म्हाका ते म्हजे घरचे दिसूक लागले . मागीर 
पापलेकडेन आशिल्ले जाण्टेल्यांलें दायज म्हजेकडेन सोपोवपाच्या उद्देशांतल्यान 
म्हगेर येवंक - वचूंक लागले , हांव का वचपाचो दोंगर चहूक लागले . ह्या 
गो - वचपांतल्यान लोकवेदाच्या माणकां - मोतयांचें एक व्हड भांडार म्हज्या 
ताक लागले . ह्या भांडारांत गितां आसात , काणयो आसात , झाडो आसा , देव 
वतांची माहिती आसा , शिगम्याची कवनुलां आसात , गाराणें आसा , 

गाराणें आसा , शिळोक 
तासात , पोरन्यो आचरण पध्दती आसात , पारंपारीक पिकावळीची माहिती आसा , 
खदी झाडां - पाल्याची नांवां आसात . एक समग्र लोकजिवनच ह्या भांडारांत 


नासा . 

' कर्ल ' गांव हो ' पिर्ल ' ( कावरें पिर्ल ) गांवच्या माथ्यार , दोंगराच्या शेंड्यार , 
कुळंबी ( हिंदू ) जमातीन वसयिल्लो गांव . गांव कसलो ? खरेपणान १०-१५ 
घरांची ती एक वस्ती . बारा वर्सी आदी जेन्ना हांव ह्या गांवात पाविल्लें , तेन्ना थंय 
लायट पावली नाशिल्ली . भौतेक सगळी घरां कोलवाची आशिल्ली . सैमाचे व्होटणेतल्यान 
जे मेळटा आनी स्वता कश्टून दोंगर माथ्यांनी जी पिकावळ काडटा , ताचेरच हो 
गांव आपलो चरितार्थ चलयतालो . शारी झगमगटाकडल्यान कित्येक मैल पयस 
आशिल्ल्या ह्या गांवचो फातरान फातर आनी मातयेची चिमटेन चिमटी मात 
लोकवेद वदताली . 

कोंकणी लोकसंस्कृताय गिरेस्त करपात कुळंबी जमातीचो शिंवाचो वाटो 
आसा . ही गोंयची एक आदिम जमात . शेंकड्यांनी वर्सीफाटी हे जमातीन गोंयची 
भूय वसयली . हे जमातीच्यो वसत्यो गोंयच्या दोंगर माथ्यांनी . भोंवतणच्या सैमांतल्यान 
मेळपी आनी पिकपी पिकावळीचेर स्वताची स्वंयसिध्द आनी संस्कृती संपन्न अशी 
जीण ही जमात जगपी . स्वंयसिध्द ' अर्थ ' वेवस्थेवांगडाच हे जमातीची स्वताची 
न्यायवेवस्था आनी धर्मवेवस्था आसा . स्वताची मनरिझवणेची साधनां आसात . 
जमातीचे जाण्टे - म्हालगडे गांवचे प्रशासन चलोवपी , बुदवंत न्याय - नीत करपी , 
वेळीप देव - देवस्की सांबाळपो आनी गाणेली गायन करून देव - पितरांक होरावपी . 
वांगडा ल्हान व्हडा , मनोरंजन करपी . 

हो समाज सैमांतल्या अदृश्य शक्तींक भजपी . यातूविद्या , म्हणजे जादू 
फितीस मानपी . मेल्ल्यां - गेल्ल्यां पितरांक प्रसंगार होरावणी करपी . हो संवसार 
मृतखंड , पाताळखंड , कैलासखंड अशा तीन खंडांनी वांटिल्लो आसा , असो 
तांचेमदी समज आसा . मृतखंड मनशांखातीर , पाताळखंड शेशनागांखातीर , 
जाल्यार कैलास खंड - देव , गंधर्व , अप्सरा , किन्नर हांचेखातीर आसा . मृतखंडाच्यो 
आनी हेर खंडाच्यो जायण्यो करपाखातीर देवान ' जाणभास ' वा ' सायमत ' आशिल्ले 
तीन जाळवणदार नेमल्यात . पयलो ' शिळवटी जाण ' हो मनशाचो देवाकडलो 
वेव्हार पळयता , दुसरो ‘ धवळो जाण ' हो पाताळखंडातलो वेव्हार पळयता . जाल्यार 
तिसरो ' सायजाण ' ( घाडी ) हो मेल्ल्यां - गेल्ल्यांकडलो आनी पितरांकडलो 
वेव्हार पळयता . पितरां ही यमखंडांत रावतात . ' यम ' हो यमखंडाचो मुखेली . तो 

ह्या पितरांक तांच्या तांच्या वर्गा आनी जाती प्रमाण बनवडींत दवरता ... अशे तरेचे 
साबार समज ह्या समाजांत आसात . ह्या समजांचे बुन्यादीचेरूच तांचे दिसपट्टे 
वेव्हार चलतात , तांची कार्यां – भोगावळी जातात . तांची संस्कृती आकाराक येता . 

हे जमातीच्यो सगळ्यो सण - परबो , विधी - भोगावळी ऋतुचक्राचेर चलपी . 
हातूंत गाराणे - सांगणेक जितकें म्हत्व , तितकेंच गितांक वा गायनाक . खरे तर 
गितांशिवाय तांचे खंयचंच म्हत्वाचे कार्य पुराय जायना . गितां केन्ना लांबोडी तर 
केन्ना मोडवी . प्रसंगाचे गांभिर्य जितकें खर , तितकी गितांची लांबाय व्हड . 

' बनवड ' हे ह्या समाजांतलें धार्मिक महत्व आशिल्लें एक दिर्घकाव्य . हांचे 
गायन सुमार पांच ती स वरां अखंडपणान चलता . मरणासंबंदीत वेग - वेगळ्या 
संस्कार प्रसंगार म्हळ्यार , ' बारावो ' , ' वर्सश्राध्द ' , ' म्हाळ ' , बी प्रसंगानी तें गायतात , , 
वा एखाद्याच्या घरांत ताचे आयोजन करतात . 

काळोख पडलो तशें बनवडीच्या गायनाक सुरवात जाता . मध्यान राती बारा 
वरांचेर हे गायन सोंपता . ज्या यजमानाच्या घरांत हे गायन चलता , ताच्या घरांतले 
सगळे ह्या गायनाक बसतात . सोयरे शेजारचेय जाण्टे म्हालगडे हातूंत वांटेकार 
जांवक येतात . 


बनवडीचे गायन करपाचो हातखंडो वसतेवयल्या अमुकच एका घराण्याक 
आसलो तरी हेर घरवडीचे दादले गायनाक सूर धरतात . ते नदरेन तें एक सामुहीक 


गायन थारता . 


चेडवां गायन 


ह्या गायनाक कांय धार्मिक बंदनां आसतात , बायलो 
आयकूक बसली तरी तांणी फुडें फुडें करपाचें नासता . गायन चालू आसतना 
कोणेच मदीं उठून वचूंक जायना वा विडी - शिगार वोडूंक जायना अशें बंदन 
आसता . शेण सारोवन अनवाळे केल्ल्या जाग्यार बनवडीचे गायन करतात . गायनाक 
सुरवात करचे आदी थंय दिवली वा दिवो पेटोवन दवरतात . नाल्ल 
मांडटात . ही नाल्ल पड मागीर गायन सोपतकच गाणेली घेवन वता . 

मुखेल गाणेली आनी ताचे सांगाती देवाक हात जोडून , पिंजरीचो तिळो 

घेवन गायनाक आरंभ करतात , पयलीं नमनाचो भाग आसता . हातूंत सुरवातेक 
गणरायाचें नांव घेवन नंतर ' श्रीरामाचे स्मरण करतात . ( श्री . वा.का. वाघ हांणी 
उजवाडायिल्ल्या ' बनवड ' गितात्वी सुरवात श्रीरामाच्या स्मरणानच जाल्ली दिसता . 
पळयात : ' बनवड श्री . वा.का. वाघ , परमळ सार्वमत विजय विशेषांक 
१ ९ ६७ . पान ५५ ) 

विश्वाची पंच महाभूतां आनी हो संवसार रचूंक - तारूंक कारण आशिल्ल्यो 
अद्भूत शक्ती , हांकां ओपिल्ली , एकूण एकवीस नमनां बनवडीत मेळटात . नमनाच्या 
भागा उपरांत शारदेक होरायतात . शारदेन पाताळखंडांत जल्म घेतिल्लो आसता 
आनी ती कलेची , विद्येची , वाणीची देवी ( भयण ) अशा भावार्थान गावपी तिका 
आपले सभेर आपयतात . 

" तिनसांजेच्या पारार भयणी उगडास जालो गो , तुजो उगडास जालो गो . 


येवची गो भयणी हे म्हण भल्लेले सभेर गो , 


हे म्हण भल्लेले सभेर गो . 


शेणलें गो चुकले घट यादीक दिव , गो , 
आमचे कथेच लावूचे गो . ' 

अशें म्हणून शारदेक होरावन , ती आपले सभेर पावल्या अशा भावार्थान 
गायनाच्या मुख्य भागाक हात घालतात . 

नमनेचो रे भाग आमी फाटी सांडुया गा , 


देवा फाटी सांडुया गा . 


ताळान रे ताळ सांगया , मुळान तें मूळ गा , 


कथा हरीवंशयाची गा . ” 


अशा उतरांनी मुख्य कथानकाच्या गायनाक सुरवात जाता आसली तरी 
हरिकथे बदला महाभारताची कथा सांगिल्ली मेळटा . ( रामाशेवडय गायतात अशी 
माहिती मेळटा , पूण आतांमेरेन बनवड संकलनाचो जो वावर जाला , तातूंत फकत 
कलेची बनवड 

महाभारताचीच कथा सांपडिल्ली आसा . ) 


बनवडीत मेळपी महाभारताचे कथानकय तशें संपूर्ण ना . हातूंत महाभारताचो 
एक लहानसोच भाग येता . तोवूय भाग ग्रांथिक महाभारतापरस थोडोसो वेगळो . 
तांतल्या पात्रांची नांवां , तशोच काय घडणुको पळोवंक एकसारख्यो आसल्यो तरी 
तेमदीय फरक आसा . सुरवात ‘ गिरी परबतार ' ( हिमालय ) एक भट भटीण 
( किंदम मुनी आनी ताची बायल ) ' मिर्ग ' ( हरण ) आनी मिर्गिणीच्या ( हरणीच्या ) 
रूपांत रतीसुखांत मग्न आसात अशा प्रसंगान मेळटा . पंडू ( पांडू ) थंय आपल्या 
आनाबरोबर ( भावाबरोबर , हांगा नांवाचो उल्लेख ना . ) शिकारेक वता आनी 
अज्ञानान मिर्ग समजून भटाचेर बाण सोडटा . संगार पाविल्ल्या भटाचो पंडूच्या 
हातीन वध जाता . तेन्ना , 


संगाच्या वेळार मेल्ल्यान भरतार वधिलो गा , 


आपलो भरतार वधिलो गा . 


संगाच्या रे वेळार पंडूचो प्राण काडुचो गा , 
यमान प्राण काडुचो गा . ” 

अशें म्हणून शिराप दिवन भटीण घोवाच्या सरणांत उडी घेवन आपलो 
जीव सोपयता . 


ह्या उपरांत शिरापाच्या भंयान संवसारांतल्यान विरक्त जावन आपल्या अस्तुऱ्यां 
वांगडा वनात गेल्लो पंडू , पुत्रफळ ना म्हणून दु : खी जाल्लो पंडू , कुंती -- मांद्रीक 
दुर्वास रुशीच्या वरांनी जाल्ले पांच पुत्र , वासनेन कुड्डो जावन शिरापाची याद 
विसरिल्लो पंडू , मांद्रीकडेन रती भोग घेतना पंडूक आयिल्लें मरण , मांद्रीचे सती 
वचप , कुंतीन धर्म - भीम - अर्जुन - सहदेव आनी नकुल ह्या पांच पुत्रांक घेवन 
अस्तनपुराक ( हस्तिनापुराक ) परतुवप , धर्मान आपल्या भावांक सांगाताक घेवन 
जाण्ट्यांचे सांगणेन राज्य चलोवप , हे मेरेनच्या कथानकांचें महाभारतांतले कथेकडेन 
सुत्र जुळसारकें आसा . तरी तातूंत थोडें आगळेपण आसा . तत्कालीन समाजांतलें 
जिवन , तांचे मर्यादीत कल्पनाविश्व हांगां चित्रीत जाल्लें आसा . लोकवेदाचें एक 

खाशेलेपण म्हळ्यार , तातूंत राजा लेगीत साद्यां मनशांसारकी लाकडां कापपाची 
आनी नांगोर धरपाची कामां करता , राणयो उदक - पाणी हाडून जेवणां करतात . हे 
तरेचे सादें - सुदें लोकजिवीत आनी कल्पनाविश्व बनवडींत पितारिल्लें आसा . 

बनवडींत खंयच्याय कौरवाच्या नांवाचो वा धृतराष्ट्र - विदुराचो बी खंयच 
उल्लेख मेळना . पंडुबरोबर शिकारेक ‘ आन ' वता असो प्रसंग आसा , पूण ह्या 
आनाचें नांव उगड जायना . 

पंडूच्या मरणाउपरांत , बनवडींतली महाभारत कथा फुडलेतरेचे आगळेच 
मोडण घेतना दिसताः 

धर्म अस्तनपुराचे राज्य चलयता . बाकीचे चार पांडव , चार गडांनी रावन 
राज्याच्यो शिमो राखतात . सहदेव ‘ लिकांमळ ' , नकुल ‘ रावू - केतू दैत्य गड ' 
अर्जुन ' सुर्यगड ' आनी भिम , ' भिकांपुर गड ' राखता . सगळे सुशेगादीन वेवस्थीत 


चलता . 


- 


अशा वेळार पांडवांच्या गुरुक वशिश्ट रुशीक ' सपन जाता.सपनांत गुरुक 
पांडवांचे पितर पंडू आजूनय भश्टात आसा म्हणपाचे समजता . पांडवांक हे विशीं 
गिन्यान नाशिल्ल्यान तांणी पितरांक सोडोवपाचो कांय याग केल्लो नासता . त्या 
वेळार गुरू उठाउठी येवन धर्माच्या कानार ही खबर घालता.तो आयिल्लेकडेन 
धर्माचो येवकार बसकार घेना , साकर पाणी घेना . तुमचे पितर भश्टांत 
आशिल्ल्यान , तुमी जातीभायर आसात . तेन्ना रासवळ्या तळ्यार वचून जातीचो मार्ग 
सोदात म्हणून ताका सुचयता . धर्म तडकाफडकी आपल्या चारूय भावांक साद 
घालता . भाव अंकांतून धांवत येतात . धर्म तांकां सगळी खबर सांगता . मागीर ते 
रासवळ्या तळ्यार वचून ‘ जातीचो ' मार्ग सोदतात . थंय तांकां एक गुरू भेट्टा . तो 
पितराचे मुक्तीक धर्माक ' याग ' मांडूक सांगता . पांडव घरा परततात . धर्म सोडून 
बाकीचे चारूय जाण चार रथ घडोवन , चार दिशांनी वतात आनी राज्यां जिकतात . 
यागाखातीर जाय तें साहित्य ( धन - द्रव्य ) पुंजायतात . पुराय भारतखंड जिकून 
धर्माक ' सार्वभौम ' राजा करतात . पांडव अस्तनपुराक परततकच धर्म ‘ याग ' 
( यज्ञ ) मांडटा पूण तो याग निर्फळ जाता . ताचें पितर सभेर येना . तेन्ना धर्म 

पेतराक हाडूंक यमखंडात वता . धर्म पुण्यवान आशिल्ल्यान कसलीच आडखळ 
येनासतना सृश्टीचो खांबो चडून , सुतामार्गान यमखंडात पावता . पूण थंय चोर 
चांडाळ , चामार आनी कलवंत येवन ताची वाट आडायतात . धर्माबरोबर गेल्लो 
गुरू कपट - माया करून तांकां वाटेक लायता . धर्म यमघरा पावता . यमाक ताच्या 
येवपाचो हेतू कळटा , तो यमिणीक आपूण घरा ना म्हणून ताका फट सांगूक 
सांगता . तेन्ना फट उलयिल्ल्यान धर्माच्या सत्वान यमाक जोर भरता . यमाक आपली 
चूक कळटा . तो धर्माचे पाय धरता आनी तांका मळार व्हरून आपल्यो ‘ णवलोकां ' 
बनवडी सोडून दाखयता . त्या बनवडींनी पंडूचो प्राण नासता . मागीर तो हरणा 
शिंगाचेर लिपोवन दवरिल्लो पंडुचो प्राण काडून धर्माक दिता . धर्म तो घेवन परत 
मृतखंडा येवपाक येता . येतना वाटेर विसव घेवंक बशिल्लेकडेन तो पंडूचो प्राण 
काडून सकल दवरता . तेन्ना यम तो चोरून घेवन परत वता . धर्माक तें कळटा . धर्म 
परत यमखंडांत वचून यमाक ताची जाप विचारता . तसो यम ताका समजायता . 
मेल्ल्या मनशांचे प्राण राखपाचे काम आपल्याक देवांनी नेमून दिल्लें आसा . जर 
आज तुका आपणे पितर दिल्यार , फाल्या हेर लोक येतले . तांकांय आपणे तांची 
पतरां दिवची पडटली , असल्यांनी सगल्याक अंधाधुंदी मात्तली . तेन्ना तूं अस्तनापुराक 
परत वचून ' शिराद ' मांड आनी कावळ्याक ‘ काकावळ ' घाल . कावळ्याच्या 
रूपान पंडूचो प्राणी थंय येवन पिंड व्हरतलो आनी तुका पितरां मेळटली . धर्म 
सांगितल्लेप्रमाण करता . ताचीं पितरां ताका मेळटात . तो खोशाल जावन दान - धर्म 
करता आनी पुण्य जोडटा . 

पुण्यवान मनीस मरतकच सर्गात वता जाल्यार पातकी मनीस ' यमकोणांत ' 
यमखंडा ) वता . ह्या संवसारांत जल्माक आयिल्ल्या दर एका मनशान आपल्या 
जिवितांत मुयेक मारून तरी पातक केल्लें आसता . देखून मरतकच तो यमकोणांत 
पावता . यम त्या आत्म्याक थंय बनवडीत बंद करून दवरता , बनवडींत तो वायट 
कलमांच्या सांगाताक उरिल्ल्यान ‘ भश्टता ' देखून ताका थंयच्यान सोडोवन परतो 
हाडपाची गरज आसता . जो पर्यंत ताचे वंशज हे काम करनात तो पर्यंत तांकां 
समाजांत थारो ना . तेवूय भश्टात उरतात . तांच्या घरांत लग्न - कार्य करूंक मेळना . 
देव - कार्य चलोवंक जायना . तांकां ' जात ' पडटा ( जातीभायर उरतात ) असो 

समज एका काळार गोंयच्या सरसकट सगळ्याच जाती - जमातींनी आशिल्लो . 
आज ताचो प्रभाव उणें ज़ाला , तरी पुरायेन ना जाल्लो ना . आज कांय कडेन 
मुळच्या रितीक ' पर्याय ' सोदिल्ले आसात . कुळंबी गावडी जमातींत मात 
वयलेचालीची कडकसाण आयज दिसता . 

बारावो , सोडपां , आनसूत , वर्सश्राध्द अशो भोगावेळी आपल्या पितरांक 
सोडोवपाखातीर हे लोक करतात . बाराव्याचे विधीन मेल्ल्यांचो आत्मो मसुंडेंतल्या 
भुतां - खेतांच्या तावडीतल्यान सुटून यमखंडात पावता . ‘ सोडपांचे ' भोगावळीन 
मेल्ल्यांच्या आत्माकडेन प्रसादाचेर उलोवन , पितरांक यमखंडांतल्यान मृतखंडांत 
हाडटात . अनसूत पुनवेक ( भाद्रपद पुनव ) ' अनसूत ' वाडून पितरांक घरांत हेर 
पितरांवळींचे कुशीक जागो मेळून , ती घरांत मायेक रावतात . वर्सश्राध्दान पितरां 
खया आर्थान मुक्त जाता . मागीर दर म्हयन्याळी उमास , श्राध्द , म्हाळ बी वाडून 
तांकां तृप्त करपाचें आसता , असो तांचेमदीं समज आसा . 

पितरांक खूश करपाचे वयले भोगावळीचो वा ‘ यागाचो ' एक भाग वा 
खासा एक खेरीत याग म्हणूनच बनवडीचे गायन केल्ले दिसता . वैदीक संस्कृतीत 
मंत्रांक जे म्हत्व , तेंच अवैदिक संस्कृतींत गितांक . बनवड गायनाचो उद्देशय हांगा 
तोच आसा . खंयचोय याग केल्ल्या उपरांत ताचे ‘ फळ ' मेळटा . बनवडींतय तशेंच 
घडटा . हे वाटेन बनवडीचे गायन सोंपतां आनी ते वाटेन पितर जमिल्ल्यां मदल्या 
कोणाच्याय आंगार उबें जावन ( अंवसर येवन ) आपूण आपले मठयेत पाविल्ल्याचो 
निर्वाळो दिता . 

बनवडीक ' बंदोड ' वा ' बोनोड ' अशेंय म्हणिल्ले मेळटा . ' बनवड ' हे उतर 
संस्कृत ' बंदिवत ' ह्या उतरावैल्यान आयलेले दिसता . बंदिवत म्हळ्यार बंदखणीत 
वो कादयेत आसलेलो . अशें मत ‘ बनवड ' ह्या आपल्या स्फूट लेखांत सर्गेस्त श्री . 
वा.का. वाघ हांणी उक्तायलां ( पळयात : परमळ , १ ९ ६७ . सार्वमत विजय 
विशेषांक , पान . ५५ ) . ह्या लेखांत तांणी बनवडीचो नमनाचो ल्हानसोच भाग 
दिल्लो आसा . 


म्हजे मत सर्गेस्त श्री . वा.का.वाघ हांच्या मताकडेन लागी आसले तरी थोडे 


कलेची बनवड 

गळे आसा . म्हज्या मतान बनवड हे उतर ' बंदवाडी ' उतरावेल्यान जल्माक 
पायला . ' बंदवाडी ' हे उतर बंदखण ह्या अर्थाकडेन जुळटा आसले तरी ताका 
गाच्या लोकजीवनाकडेन संबंद आसा आनी देखूनच हांगाच्या लोकजीवनान तें 
स्वकारप साहजिकच आसा . बंद आशिल्ली वाडी ( बंद + वाडी ) ह्या उतरावयल्यान 
बंदवाडी ' जावन , उपरांत ' बनवाडी ' आनी नंतर ' बनवड ' उतर घडला . 

' वाडी ' हे उतर कुळंबी समाजांत घोळटिकेक आसा . गोरवांक आडोवन 
वरपाक जी हांगा खुंटांची वंय करतात तिका वाडी म्हणटात . अशो वाडयो 
शेंगरार करून ते गोरवांक थंय सोडटात . हांगां गोरवां आडोवन उरतात , तांकां 
सायर सरूंक मेळना . गोरवांक बंद वाडीत दवरल्यात वा निकट ' वाडीत घातल्यात ' 
नशें वाक्प्रचार वा भास तांचेकडेन सांपडटा . 

प्रस्तूत दिर्घकाव्यांत वर्णन केल्ली बनवड ही हे वाडयेसारखीच आसा . धर्म 
नेन्ना आपल्या पितरांक व्हरूंक येता तेन्ना तो ती कुराडीन फोडटा आनी तांतल्या 
नोकांक मळार सोडटा आनी धर्माक ' तुज्या पितरांक वळखून व्हर ' म्हणून सांगता . 
चेवेल्यान हे वाडयेचे स्वरूप कळटा . 

बनवडीचे गायन हे एक धार्मिक कार्य . मेल्ल्या पितरांक होरावपाखातीर तें 
रता आसले , तरी तातुंतल्यान धार्मिक मुल्ल्यां आनी तत्वांचो प्रचार करपाचोय 
वेस आसा . ज्यू धर्मात ' मोझेस ' ह्या धर्मपुरूशाक देवाचो दृश्टांत जालो आनी 
णे ' धा धर्माज्ञा ' समाजाक सांगल्यो , बनवडीत अखेरेक ' बनवड ' फोडपाच्या 
नमतान णवतरेच्या लोकांखातीर ‘ णव आचरण पध्दती ' सांगल्यात . नेण्टी बाळकां , 
दणे चेडे , आंकवार चेडवां , वयावयले दादले , वयावयल्यो बायलो , रांडव दादले , 
डव बायलो , जाण्टे दादले , जाण्टो बायलो अशे हे णवतरेचे लोक आसात . 

बनवडीत सारक्यांतल्यान सारकें जल्माक येता , ह्या यातुतंत्राचो वापर केल्लो 
मासा . पांडवांच्या पितरांक होरावप , म्हणजेच आपल्या पितरांक होरावप . पांडवांची 
पतरां सभेर येवप , म्हणजे आपली पितरांच सभेर येवप , असो विस्वास ती 
चप्याच्या मनांत आशिल्लो दिसता . पोरन्या काळासाकून मनशाक दैवीपुरूश , 
राणपुरूश हांचे आकर्शण व्हड . आपलें जिवीतय तांणी घाल्ल्या मार्गान जगपाची 
ची धडपड . हे धडपडीतल्यान तांणी बनवड रचतना महाभारताची कथा 

घेतिल्ली आसा . 


सर्गेस्त श्री . वा . क . वाघ हांणी केल्लें आनी उजवाडायील्लें एक स्फुट 
संकलन सोडल्यार ' बनवड ' लोककाव्य प्रकाराचो खास असो कांयच वावर 
जाल्लो ना . प्रस्तूत वावर हो पयलेच फावट ताचे स्पश्ट रूप अभ्यासकांमुखार 
घेवन येता . तरी ताच्या खोलायेच्या अभ्यासाखातीर , ताची आनीकय कांय रुपां 
संकलीत जावपाची गरज आसा . 

ह्या पुस्तकांत उजवाडायिल्ले बनवडीचे मुखेल गायक श्री . बोमो गांवकार 
आनी सांगाती गायक श्री . जानू गांवकार , श्री . पायक गांवकार , हांचे हांव व्यक्तीगत 
तशेंच , अकादेमीच्या लोकवेद विभागाचे वतीनय भोव उपकारी . लोकसंस्कृतीच्या 
ह्या ' जाणांनी ' थळ - काळाची बंदनां आशिल्ले हे काव्य आमच्या कामाचे म्हत्व 
लक्षांत घेवन मुद्दाम आमचे खातीर तीथ - प्रसंग नासतनाय गायलें . कलेचो दोंगर 
घडये आमच्यांनी चडूंक जावचोना , अशा समजान तेच दोंगर देंवन मुळसांतल्या 
' पिर्ल ' गांवात आयलें . पिर्लेचे एक ग्रामस्थ श्री . सत्यवान देविदास हांणी आपल्या 
घरांत हे कार्यावळीचे आयोजन करुंक जागो दिलो . सगळे गाणेल , तांच्या वांगडचे , 
अकादेमीचो आमचो पंगड जातूंत हांव , अकादेमीचे त्या वेळावेलें सचीव श्री . 
वि.म.धुमे , फोटोग्राफर श्री.कृष्णनाथ करमली , ड्रायव्हर श्री.सेबास्तियांव आरावझो 
बी मेळून सुमार वीस लोकांच्या च्या - पाण्याचे आनी जेवणाचे आयोजन तांणी 
केलें . अकादेमीचे वतीन जेवणा - खाणाच्या खर्चाखातीरचे दिवंक केल्ले पयशेय 
घेवंक नात . आदली इल्ली लेगीत वळख - पाळख नासतनाय तांणी हे सगळे 
आमचेखातीर केले . तांच्या घरच्यांनीय आमची बरी उठ - बस केली . श्री . प्रदीप 
सहकारीय ते दीस आपली कामां सोडून आमचे बरोबर रावलो . ह्या सगळ्यांचे 
उपकार मानता तितले थोडे ! तांणी केल्लो आदार म्हणजे संस्कृती जतनाच्या 
आमच्या यागांत तांणी ओपिल्ल्यो समिधा , अशेंच हांव मानतां . 


जयंती नायक 
संशोधन सहाय्यक , 

लोकवेद विभाग 
गोवा कोंकणी अकादेमी 


बोरी , फोंडे गोंय 
ता .२२ / १० / २००२ 

চী গল্প 

गावपी 8 श्री . बोमो गांवकार 
सांगाती 8 श्री . जानू गांवकार , 

श्री . पायक गांवकार 

ॐ गणराया म्हण नाम तो सोबणार असे गा , 
लोकां विचार तो जाती गा . 


जये रामा शिवरामा ' सुमरण मांडिलां गा , 
देवांनी सुमरण ३ बोलला गा . 


सदाच्या शिवा ह्या म्हण उगवत्या देवा गा , 
ह्या म्हण उगवत्या देवा गा . 


आदी रे नमन वंदूं आदिया नाथा ५ गा , 
ह्या म्हण जगाच्या देवा गा . 


दुसरे रे नमन वंदूं पाताळी शेखा ' गा , 
ह्या म्हण आकाशी मेघाला . 


जा 


१. जये 


जय 


श्रीरामा 
सदाशिवा 


२. शिवरामा 

सदाच्या शिवा 
६. शेखा 


३. सुमरण 
५. आदियाक नाथा 


४ . 


स्मरण 
आदिनाथा 


शेशा , शेषा 

तिसरे रे नमन वंदू धरतरी माये गा , 
हे म्हण काळे गा भुंयेला . 


चवथें रे नमन वंदू श्री गणपती गा , 
ह्या म्हण श्री गजानना देवा गा . 


पांचवे रे नमन वंदू पंचानना देवा गा , 
ह्या म्हण म्हादेवा देवा गा . 


सवें रे नमन वंदू शडानंदा देवा गा . 
ह्या म्हण शडानंदा देवा गा . 


सातवें रे नमन वंदूं सप्त रूशींक गा , 
ह्या म्हण सप्त रूशींक गा . 


आठवें रे नमन वंदूं आठोळ्या कृश्णाक गा 
ह्या म्हण आठोळ्या कृष्णाक गा . 


णव- रे नमन वंदू णवखंड धन्नी गा , 
ह्या म्हण णवखंड धन्नी गा . 


धावें रे नमन वंदू दशावतारांक गा , 
ह्या म्हण दशावतारांक गा . 


अकरावें रे नमन वंदू इश्वामित्र रूशीक गा , 
ह्या म्हण इश्वामित्र रूशीक गा . 

बारावें रे नमन वंदू बाराखंड सागरा गा , 
ह्या म्हण बाराखंड सागरा गा . 


तेरावे रे नमन वंदू तेलाचे धारे गा , 
ह्या म्हण खेळत्या विरांक गा . 


शान चौदावे रे नमन वंदूं चौदाव्या रत्नांक गा , 

ह्या म्हण चौदाव्या रत्नांक गा . 


म पंदरावें रे नमन वंदूं पोनेळी - दुर्गांक गा , 

ह्या म्हण पोनेळी - दुर्गांक गा . 


ना सोळावें रे नमन वंदू सोळा सिद्धांक गा , 

ह्या म्हण सोळा सिद्धांक गा . 


सतरावें रे नमन वंदूं सतरा कोटी देवां गा , 
ह्या म्हण सतरा कोटी देवांक गा . 


नाम अठरावें रे नमन वंदूं विष्णुदेवाक गा , 

ह्या म्हण विष्णू देवाक गा . 


इकुणिसावें रे नमन वंदूं बरम्या देवाक गा , 
ह्या म्हण बरम्या देवाक गा . 


Tranागार निक 


१. बरम्या 


ब्रह्मया 

इसावें रे नमन वंदू चांद - सुर्याक गा , 
ह्या म्हण चांद – सुर्याक गा . 


इकिसावें रे नमन वंदू शारदे भयणी गा , 
हे म्हण शारदे भयणीक गा . 


शारदा गो आयली ही म्हण पाताळखंड राज्यां गा , 
ही म्हण पाताळखंड राज्यां गा . 


शारदेन गो जल्म घेतला पाताळखंड राज्यां गा , 
हो म्हण पाताळखंड राज्यां गा . 


जेवन गो खावन शारदा निंद्रा न्हिदली गा , 
पलंगार निंद्रा न्हिदली गा . 


ते दिसा रे मोटी देवांची सभा बसली गा , 
कोणा काळ सभा बसली गा . 


वाती रे जोती लावन देवांचे किर्तन बोलती गा , 
देवांचे किर्तन बोलती गा . 


ह्यावू रे 

रे वेळार देवांक याद जाली गा , 
शारदे याद जाली गा . 


ह्यावू रे वेळार देवांनी शारदे ध्यान मांडिलां 

गा , 
देवांनी शारदे ध्यान मांडिलां गा . 

शानिगा देवांचो रे शाद शारदे मनाक पडलो गा , 

शारदे मनाक पडलो गा . 


mS न्हिदलेली गा शारदा ही म्हण गडबडी उठली गा , 

शारदा गडबडी उठली गा . गार 


व आपल्या गा रंगम्हालांत शारदा शितोड १ घालती गा , 
शारदा शितोड घालती गा . 


गोसारन गा शिंपल्यो २ घेवन घर झाडिती गा , 

शारदा घर झाडिती गा . या 


कोयर गा कोचोप शारदेन भायर टाकिलो गा , 
शारदेन भायर टाकिलो गा.पाट 


ना नाग गा झरी पाणया शारदा चलोन गेली गा , 
शारदा चलोन गेली गाणगार 


साज पांच गा रंगपाणी न्हावोंक लागली गा , 

शारदा न्हावोंक लागली गा.पाट 


साज न्हावोन माखून शारदा अनवाळी जाली गा , 

शारदा अनवाळी जाली गा . 


शिताडो 
नागझरी 


२. शिंपल्यो 


१. शितोड 
३. नाग गो झरी 


सुपल्यो 


il 

आपल्या गा रंगम्हालांत शारदा चलोन आयली गा , 
शारदा चलोन आयली गा . 


लावल्यो चावयो आपल्यो उगावल्यो पेटो गा , 
शारदेन उगावल्यो पेटो गा . 


गा , 


पितांबरां - जवळा आपल्या घडी मोडिल्या 
शारदेन कांस नेटिली गा . 


बावन - बिरड्यां चोळयो चपळा घातल्यो गा , 
शारदेन चपळा घातल्यो गा . 


णव गा रत्नांहार गळी घातलो गा , 
शारदेन गळी घातलो गा . 


पायांचे पुंगूर शारदेन , पांयांत घातिले गा , 
शारदेन पांयांत घातिले गा . 


आपलो गा तंबुरो शारदेन गळीक घातिलो गा , 
शारदेन खांदाक लायिलो गा . 


हातांतल्यो तिपयो शारदेन हातांत घेतिल्यो गा , 
शारदेन हातांत घेतिल्यो गा . 


१. उगावल्यो 


= उगडल्यो 


२. जवळां 


Il 


वस्त्रां 

सर्वय गा शिरंगार आपल्या आंगार न्हेशिली गा , 
शारदा आपल्या आंगार न्हेशिली गा . 


इतले गा करून शारदा भायर सरिली गा , 
शारदा भायर सरिली गा . 


देवांचे गा सभे शारदेन मार्ग धरिलो गा , 
शारदेन मार्ग धरिलो गा . 


देवांचे गा सभेर शारदा चलोन गेली गा , 
शारदा चलोन गेली गा . 


देवांचे गा सभेर शारदा किर्तन करिती गा , 
शारदा किर्तन बोलती गा . 


देवांचे रे सभेर शारदा वाजोवंक लागली गा , 
तंबुरो वाजोवंक लागली गा . 


देवांचे रे सभेर शारदा नाचोंक लागली गा , 
शारदा नाचोंक लागली गा . 


देवांचे रे सभेर शारदा गोंदोळ घालिती गा , 
शारदा गोंदोळ घालिती गा . 


तेत्तीस रे कोटी देव हे झाकोळन पडले गा , 
शारदेक झाकोळन पडले गा . 

त्या दिसा रे किर्तना देवांक गोडी लागली गा , 
शारदे गोडी लागली गा . 


ह्यावू रे वेळार देव सवोंक लागले गा , 
देव सवोंक लागले गा . 


ह्यावू गो वेळा तुका जाय तें मोल माग गो , 
शारदे जाय ते मोल माग गो . 


धन रे दौलत तुमची आमकां ती नको गा , 
देवांनो आमकां ती नको गा . 


दिवचो रे , दिवचो आमकां सुर्य भरतार गा , 
देवांनो सुर्य भरतार गा . 


सुर्य गो भरतार शारदे मागोंक नाका गो , 
शारदे मागोंक जायना गो . 


सुर्य गो भरतार दिल्यार मद मारतलो गो , 
तुमी बसोन गिळटली गो . 


दीस रे आसलो सारी रात जातली गो , 
शारदे रात जातली गो . 


सुर्य गो सोडून तूं म्हण आनी कितें माग गो , 
शारदे आनी कितें माग गो . 

सुर्य रे सोडून तुमचें आनी काय नको गा , 
आमकां आनी काय नको गा . 


दिवचो रे दिवचो आमकां सुर्य भरतार गा , 
देवांनो सुर्य भरतार गा . 


भल्लेले गो सभेर आमचो बुदवंत नायी गो , 
शारदे बुदवंत नायी गो . 


गणपती गो नासतना आमच्यांनी सांगोंक जायना गो , 
तुका दिवोंक जायना गो . 


ह्यावू रे वेळार शारदे खुवळावन दिले गा , 
देवांनी खुवळावन दिलें गा . 


. 


e 


खुबळावन घेवन शारदा मृतखंडा आयली गा . 
शारदा मृतखंडा आयली गा . 


कि मृतखंडा येवन शारदेन संवगड्यो घेतल्यो गा , 

चौग संवगड्यो घेतल्यो गा . 


चौग गा संवगड्यो घेवन किर्तन बोलती गा , 
शारदा किर्तन बोलती गा . 


इतलें गा करून शारदा चलोंक लागली गा , 
मार्गार चलोंक लागली गा . 

तीन गा मार्गा तोंकार उबी रावली गा , 
शारदा उबी रावली गा . 


तीन रे मार्ग गेल्यांत तीन खंडांत गा , 
ते म्हण तीन खंडांत गा . 


त्यावू रे मार्गार आपलें किर्तन मांडिती गा , 
शारदा किर्तन मांडिती गा . 


पयलो रे भाग गेला भटां - बामणांक गा , 
हो म्हण शार - गांव भोवंक गा . 


दुसरो रे भाग गेला दंड करप्यांक गा , 
ह्या म्हण नीत करप्यांक गा . 


तिसरो रे भाग गेला काम करत्या लोकां गा , 
ह्या म्हण कश्ट - कामत्यांक गा . 


इतलें गा करून शारदा पाताळखंडांत गेली गा , 
शारदा पाताळखंडांत गेली गा . 


आमची रे सभा बसल्या मृतखंड राज्यां गा , 
ह्या म्हण मृतखंड राज्यां गा . 


तिनसांजेच्या पारार भयणी उगडास जालो गो , 
तुजो उगडास जालो गो . 

येवची गो भयणी हे म्हण भल्लेले सभेर गो , 
हे म्हण भल्लेले सभेर गो . 


शेणले गो चुकले घट यादीक दिवचें गो , 
आमचे कथेक लावूचें गो . 


नमनाचो रे भाग आमी फाटी सांडुया गा , 
देवा फाटीं सांडुया गा . 


ताळान रे ताळ सांगया , मुळान तें मूळ गा , 
कथा हरिवंशयाची ' गा . 


फुडें रे कथा लावया भटांची कथा गा , 
ह्या म्हण भटांची कथा गा . 


भट रे भटीण दोगां काय करिती गा , 
संवसारा काय करिती गा . 


कशें रे करून भटांचे पोट भरना गा , 
जगांत ह्या पोट भरना गा . 


भटपणां रे केल्यार भटांचे पोट भरना गा , 
भटांचे पोट भरना गा . 


१. हरिवंशयाची 


हरिवंशाची 

भीक रे मागल्यार भटां भीक मेळना गा , 
भटां धंदो करिती गा . 


बारा रे तरांचो धंदो रोवूक लागलीं गा , 
भटां रोवूक लागली गा . 


शेत रे धंदो केल्यार पोट भरना गा , 
भटांचे पोट भरना गा . 


गोंडो रे पाकोळ रोयल्यार पोट भरना गा , 
भटांचे पोट भरना गा . 


उडीद रे कुळीद रोयल्यार पोट भरना गा , 
भटांचे जल्मा पोट भरना गा . 


येतभर रे पोटाक लागून खटपट गा , 
भटांचे पोट भरना गा . 


भट रे भटीण दोगां येवजूंक लागलीं गा , 
दोगां येवजूक लागलीं गा . 


ह्या जल्मा रावोन आमचे पोट भरना गा , 
जल्मा पोट भरना गा . 


भट रे भटीण दोगां येवजूंक लागली गा , 
दोगां येवजूंक लागली गा . 


२८ 


कर्लेची बनवड 


१ 


कोणाच्या तर जल्मा गेल्यार पोट भरती गा , 
देवा सूख मेळती गा . 


माजरच्या रे जल्मा गेल्यार हुंदीर खावूक जाये गा , 
देवा जमीन खणोंक जायी गा . 


कोणाच्या रे जल्मा गेल्यार पोट भरती गा , 
देवा सूख मेळती गा . 


सुण्याच्या रे जल्मा गेल्यार वारें हेडूंक जायें गा , 
देवा उणेपण येती गा . 


कोणाच्या रे जल्मा गेल्यार पोट भरती गा , 
देवा सूख मेळती गा . 


दिवडाच्या रे जल्मा गेल्यार घोलींत रावोंक जायें गा , 
देवा हुंदीर मारोंक जायें गा . 


कोणाच्या रे जल्मा गेल्यार पोट भरती गा , 
देवा सूख मेळती गा . 


गायेच्या रे जल्मा गेल्यार दूद काडिती गा , 
काय धंदो करिती गा . 


कोणाच्या रे जल्मा गेल्यार पोट भरती गा , 
देवा सूख मेळती गा . 

बैलाच्या रे जल्मा गेल्यार जोताक बांदिती गा , 
देवा . दंडती ज्यास्ती गा . 


बारा रे तरांक देवा ती येवजूंक लागली गा , 
भटां येवजूक लागलीं गा . 


खंयचो रे देवा तो जल्म भटांक पसंद पडना गा , 
भटांक पसंद पडना गा . 


कोणाच्या रे जल्मा गेल्यार पोट भरती गा , 
देवा सूख मेळती गा . 


हरणाच्या रे जल्मा गेल्यार पोट भरती गा , , 
देवा आमचें सूख मेळटलें गा . 


भट रे भटीण दोगां भायर सरली गा , 
देवा भायर सरलीं गा . 


आपले रे घरदार सोडून गेली गा , 
देवा सोडून गेली गा . 


आपल्या रे घरदारा फाट केली गा , 
भटांनी फाट केली गा . 


परदेसा राज्यां रे भटांनी फुडो ती केली गा , 
भटांनी फुडो ती केली गा . 

गिरी रे परबता दोंगरा चलोन गेलीं गा , 
भटां चलोन गेली गा . 


गिरी रे परबता रानाक भोवोंक लागली गा , 
भटां भोवोंक लागलीं गा . 


हरणाच्या रे जल्मा भटांनी रूप धारण केलां गा , 
भटांनी रूप धारण केलां गा . 


हरणाच्या रे जल्मा भटां चरोंक लागलीं गा , 
भटां चरोंक लागली गा . 


हरणाच्या रे जल्मा भटांनी पोट भरिलां गा , 
भटांनी पोट भरिलां गा . 


हरणाच्या रे जल्मा भटां सूख मेळलें गा , 
भटां सूख मेळलें गा . 


परबताची मिर्गा ही म्हण परवता आसूं गा , 
ही म्हण परबता आसूं गा . 


आतां रे यावू आमी अस्तनपुरा ' राज्यां गा , 
ह्या म्हण अस्तनपुरा राज्यां गा . 


१. अस्तनपुर 


= अस्तिनापुर , हस्तिनापुर 

अस्तनपुरा राज्यांत हो म्हण पंडू तो राजा गा , 
हो म्हण पंडू तो राजा गा . 


जये रामा , शिवरामा सुमरण मांडिलां , 
देवांनी 

सुमरण 


बोललां गा . 


पंडू रे राजा आपले राज्य चलयती गा , 
आपले राज्य चलयती गा . 


पंडू रे राजाक ह्यो म्हण दोन अस्तुयो गा , 
ह्यो म्हण दोन अस्तुयो गा . 


कुंती रे मांद्री ह्यो म्हण दोन अस्तुयो गा , 
ह्यो म्हण पंडुल्यो दोन अस्तुयो गा . 


आपलो रे परधन घेवन राज्य चलयती गा , 
पंडू राज्य चलयती गा . 


याग रे मांडून पंडून पुण्य जोडिलें गा , 
पंडून पुण्य जोडिलें गा . 


सारें रे भारतखंड पंडू हातींक गा , 
हे म्हण पंडू हातींक गा . 


१. परधन 


II 


प्रधान 

इतले रे करतापासून भोव दीस गेले गा , 
देवा भोव वर्सा गेली गा . 


बारा बारा रे चोइस वर्सा भोवंडी याद जाली गा , 
पंडू भोवंडी याद जाली गा . 


बारा बारा रे चोइस वर्सानी भोवंडी वयता गा , 
पंडू भोवंडी वयता गा . 


आनू रे दादा आमी भोवंडी वयचे गा , 
फाल्यां भोवंडी वयचें गा . 


जेवन रे खावन दोगां निंद्रा घेतली गा , 
दोगां निंद्रा घेतली गा . 


सकाळी रें उठोन दोगूय भोवंडी सुंवार जाले गा , 
दोगूय भोवंडी सुंवार जाले गा . 


बाण रे भरण्यो आपल्यो फाटीक मारिल्यो गा , 
पंडून फाटीक मारिल्यो गा . 


आपले रे धोनुष्य पंडून खांदाक लायिले गा , 
पंडून खांदाक लायिले गा . 


१. आनू 


भाव 


२. सुंवार 


स्वार 

आनू रे पंडू दोगय मार्गा लागले गा , 
दोगय मार्गा लागले गा 


गिरी रे परबता दोगांनीय मार्ग धरिलो गा , 
दोगांनीय मार्ग धरिलो गा . 


गिरी रे परबतार ही म्हण भोवंडी घातिली गा , 
पंडून भोवंडी घातिली गा . 


सारो रे दोंगर भोंवल्यार पावलट नायी गा , 
हरणा पावलट नायी गा 


तानेन रे तानेले देवा , भुकेन भुकेले गा , 
देवा सरगदन जाले गा . 


__चांद रे सुर्य देव ते अस्तबना ' गेले गा , 

देवा अस्तबना गेले गा . 


त्यावू रे वेळार दोगांनी मार्ग धरिलो गा , 
घरचो मार्ग धरिलो गा . 


वाटेन चलता दोगय बोलोंक लागले गा , 
दोगय बोलोंक लागले गा . 


१. अस्तबना 


अस्ताक 

भोवंडीचो मार्ग दादा मोकळो तो नायी गा , 
आमचो मोकळो तो नायी गा . 


चलत बोलत दोगय अस्तना पावले गा , 
दोगय अस्तनपुरा पावले गा . 


हात रे पांयां आपलो चोवकाळ घेतलो गा , 
चोवकाळ घेतलो गा . 


जेवन रे खावन बरी निंद्रा घेतली गा , 
गाढ निंद्रा न्हिदली गा 


सकाळी रे उठून पंडून कोण मौज केली गा , 
चावड्यां कोण मौज केली गा . 


येळकारा - मुळकारा पंडून चावड्यां आपयले गा , 
आपल्या चावड्यां आपयले गा . 


मोठो रे परसंग पंडू परवूक लागलो गा , 
पंडू परवूक लागलो गा . 


दायीं रे उजयी फुलां मागोंक लागलो गा , 
पंडू मागोंक लागली गा . 


भोवंडीचो रे मार्ग आपलो मोकळो तो केलो गा , 
पंडून मोकळो तो केलो गा . 

इतलें रे करून पंडू भोवंडी सुवार जालो गा , 
पंडू भोवंडी सुंवार जालो गा . 


बाण रे भरणी आपल्यो फाटीक मारिल्यो गा , 
पंडून फाटीक मारिल्यो गा . 


आपले रे धोनुष्य पंडून खांदाक लायिलें गा , 
पंडून खांदाक लायिलें गा . 


आनू रे पंडू दोगय चलोंक लागलें गा , 
परबत चलोंक लागले गा . 


गिरी रे परवता पंडून भोवंडी घातली गा , 
पंडून भोवंडी घातली गा . 


सारो रे दोंगर भोंवल्यार पावलट नायी गा , 
मिर्गा पावलट नायी गा . 


तानेन तानेले दोगी , भुकेन भुकेले गा , 
देवा सरगदन जाले गा . 


चांद रे सुर्य देव अस्तबना गेले गा . 
देवा अस्तवना गेले गा . 


त्यावू रे वेळार दोगय देवोंक लागले गा , 
परबत देवोंक लागले गा . 

खाली रे देवोन येयल्यार तळ्यार पावले गा , 
दोगय तळ्यार पावले गा . 


उदक रे पाणी पिवन सवशीद जाले गा , 
ते म्हण सवशीद जाले गा . 


त्यावू रे वेळार तळ्यार पळोवंक लागले गा , 
दोगय पळोवंक लागले गा . 


त्यावू रे वेळार तळ्यार मिर्गा पावलट मेळ्ळी गा , 
पंडू पावलट मेळळी गा . 


परबताची मिर्गा दोगां हांगा ती येती गा , 
पाणया हांगा ती येती गा . 


आना रे दादा आमी वोगी रावया गा , 
दादा वोगी रावया गा . 


त्यावू रे वेळार दोगय उडप घालती गा , 
तळ्यार उडप घालती गा . 


शिर्शाच्या २ रे रूक्षार पंडून उडप घातिलां गा , 
पंडून उडप घातिलां गा . 


१. उडप 
२. शिर्शिच्या 


= झाडाचेर वयर बसपाखातीर घाल्लो मालो 

शिशाच्या 

आनू रे पंडू दोग उडपार बसले गा , 
दोगय उडपार बसले गा . 


सांजेचो रे पार हो म्हण आनू राखती गा , 
उडपार आनू राखती गा . 


आनूचो रे पार हो म्हण राखोन सोंपलो गा , 
उडपार राखोन सोंपलो गा . 


फाल्या वयल्या रे पारार पंडू उठोन बसलो गा , 
उडपार उठोन बसलो गा . 


फाल्या वयल्या रे पारार मिर्गा खाली देवता गा , 
पाणयां खाली देवता गा . 


परबताची मिर्गा ही म्हण तळ्यार पावली गा , 
मिर्गा तळ्यार पावली गा . 


उदक रे पाणी पिवन सवशीद जालीं गा , 
मिर्गा सवशीद जाली गा . 


त्यावू रे वेळार मिर्गा उडी ती करिती गा , 
मिर्गा नाचोंक लागलीं गा . 


ह्यावू रे वेळार पंडून बाण सोडिलो गा , 
मिर्गाचेर बाण सोडिलो गा . 

पयलो रे बाण सोडलो , पाताळाक गेलो गा , 
पंडूचो पाताळाक गेलो गा . 


दुसरो रे बाण सोडलो कवळासा गेलो गा , 
पंडुचो कवळासा गेलो गा . 


तिसरो रे बाण सोडलो गांडी पोंदच्यान गेलो गा , 
मिर्गा गांडी पोंदच्यान गेलो गा . 


चवथो रे बाण सोडलो फाटी वयल्यान गेलो गा , 
मिर्गा फाटी वयल्यान गेलो गा . 


ह्यावू रे वेळार दोगां नवलां पडले गा , 
दोगां नवलां पडले गा . 


परबताची मिर्गा ही म्हण तळ्यार नाचती गा , 
मिर्गा तळ्यार नाचती गा . 


ह्यावू रे वेळार मिर्गा संगार पावलीं गा देवा , 
संगार पावली गा . 


ह्यावू रे वेळार पंडून बाण सोडिलो गा , 
हरणा बाण सोडिलो गा . 


१. कवळासा 


कैलासा 


- 

संगाच्या रे वेळार पंडून मिर्ग वधिलो गा , 
पंडून मिस्र वधिलो गा . 


त्यावू रे वेळार भटीण शिराप घालिती गा , 
पंडू शिराप घालिती गा . 


आपलो घात केलो तसो पंडू घात करचो . गा , 
यमान पंडू घात करचो गा . 


मिर्गिणीच्या पिटार मिर्ग सुंवार तो जालो गा , 
देवा सुंवार तो जालो गा . 


संगाच्या वेळार मेल्ल्यान भरतार वधिलो गा , 
आपलो भरतार वधिलो गा . 


संगाच्या रे वेळार पंडूचो प्राण काडुचो गा , 
यमान प्राण काडुचो गा . 


ह्यावू रे वेळार हे म्हण दीस - फालें जालें गा , 
देवा हे म्हण दीस - फालें जालें गा . , 


ह्यावू रे वेळार पंडू पळोवंक लागलो गा 
मिर्गा पळोवंक लागलो गा . 


एका रे आंगान पळयल्यार भटां दिसती गा , 
मिर्गा दिसती गा . 

आपल्या रे हातीन देवा भटां वध जालो गा , 
देवा भटां वध जालो गा . 


आपल्या रे हातीन देवा पातक घडले गा , 
देवा पातक घडले गा . 


ह्यावू रे वेळार पंडू वापडो तो जालो गा , 
उडपार बापडो तो जालो गा . 


भटांचो रे शिराप घेवन चलोंक लागलो गा , 
अस्तना चलोंक लागलो गा . 


अस्तना रे वचोन पंडू दुखांत पडलो गा , 
पंडू दुखांत बसलो गा . 


ह्यावू रे वेळार भटीण काय करिती गा , 
तळ्यार काय करिती गा . 


खोडां रे वोडां पुनोवन शरण दाळिलां गा , 
भटणीन शरण दाळिला गा . 


ह्यावू रे शरणार भटणीन भरतार ठेविलो गा , 
आपलो भरतार ठेविलो गा . 


१. शरण 


सरण 

ह्यावू रे शरणाक भटणीन उजो लायिलो गा , 
भटणीन आग लायिला गा . 


ह्यावू रे वेळार भटीण येवजूंक लागली गा , 
भटीण येवजूंक लागली गा . 


सुखाचे दीस हे म्हण खंयी ते गेले गा , 
आपले खंयी ते गेले गा . 


लक्षाचे प्राणी आपले खंयी ते गेले गा , 
देवा खंयी ते गेले गा . 


घोव नासले बायले जगांत मान तो नायी गा , 
देवा मान तो नायी गा . 


आपूण रे हांगा रावोन काय करूंक गा , , 
देवा काय करूंक गा . 


इतले रे येवजून भटणीन परदक्षणा काडल्यो गा , 
शरणा परदक्षणा काडल्यो गा . 


आपलो रे भरतार गेल्ले वाटेन आपूण वयतली गा , 
देवा आपूण वयतली गा . 


१. परदक्षणा 


प्रदक्षणा 

त्यावू रे शरणा भटणीन उडी घेतली गा , 
आपणे उडी घेतली गा . 


दोगांच्यो ह्यो कुडी म्हण खिणगुप्त जाल्यो गा , 
देवा खिणगुप्त जाल्यो गा . 


दोगांचे रे प्राणी हे म्हण चलोंक लागले गा , 
मार्गा चलोंक लागले गा . 


दोगांचे रे प्राणी हे म्हण वाट चलती गा , 
यमखंडा वाट चलती गा . 


दोगांचे रे प्राणी पावल्यांत यमखंडा राज्यां गा , 
हे म्हण यमखंडा राज्यां गा . 


भटांचे रे प्राणी हे म्हण बोलोंक लागले गा , 
हे म्हण बोलोंक लागले गा . 


ह्यावू रे वेळार भटीण यमा शिकाय ' सांगती गा , 
भटीण शिकाय सांगती गा . 


एक रे दोन रे करून सांगोंक लागली गा , 
भटीण सांगोंक लागली गा . 


१. शिकाय 


कागाळ , शिकायत 


४३ 


कर्लेची बनवड 


आपलो घात केला तसो पंडू घात करचो गा , 
यमा पंडू घात करचो गा . 


मिर्गिणिच्या पिटार मिर्ग सुंवार तो जालो गा , 
यमा सुंवार तो जालो गा . 


संगाच्या वेळार आपलो भरतार वधिलो . गा , 
यमा भरतार वधिलो गा . 


संगाच्या वेळार पंडुचो प्राण काडुचो गा , 
पंडुचो प्राण काडुचो गा . 


पंडुचो प्राण काडून वनाक सोडुचो गा , 
यमा वनाक सोडुचो गा . 


हरणाच्या रे शिंगार पंडूचो प्राण सोडुचो गा , 
यमा प्राण सोडुचो गा . 


त्यावू रे प्राण्या यमा चक्र सोडुचें गा , 
यमा चक्र सोडुचे गा . 


रात रे दीस चक्र चालू ठेविचे गा , 
प्राण्या चालू ठेविचे गा . 


ह्यावू रे वेळार प्राण्या हाताक धरिलें गा , 
यमान हाताक धरिलें गा . 

भटांचे रे प्राणी दवल्ल्या णवलोकां बनवडी गा , 
यमान णवलोकां बनवडी गा . 


अस्तनपुरा राज्यांत चिंता करितो गा , 
पंडू चिंता करितो गा . 


पुत्र रे फळ हे म्हण जल्माक नायी गा , 
हे म्हण पंडू जल्माक नायी गा . 


ह्यावू रे वेळार पंडू येवजूंक लागलो गा , 
पंडू येवजूंक लागलो गा . 


ह्यावू रे वेळार कुंती फुड्यांक येयली गा , 
पंडूच्या फुड्यांक येयली गा . 


कुंती रे राणी आपल्या भरतारा सांगता गा , 
हे म्हण भरतारा सांगता गा . 


तुयें रे उतर दिल्यार पुत्रफळ जाता गा , 
आमकां पुत्रफळ जाता गा . 


- ह्यावू रे वेळार पंडू खुशाल तो जाता गा , 

पंडू खुशाल तो जाता गा . 


दुर्वास रे रूशीन हे म्हण पांच वर दिले गा , 
कुंती पांच ते मंत्र गा . 

चार रे वर तेजे शिल्लक ते आसा गा , 
ते म्हण शिल्लक ते आसा गा . 


पांच रे वरांक आपणे जप तो केलो गा , 
कुंतीन जप तो केलो गा . 


तीन रे वर आपणे जपून घेतिले गा , 
कुंतीन जपून घेतिले गा . 


एक रे वर दिला सवती मांद्रीक गा , 
हो म्हण सवती मांद्रिक गा . 


दोगू रे राणयो ह्यो म्हण गर्भेस्त जाल्यो गा , 
देवा गर्भस्त जाल्यो गा . 


णव रे मास हे म्हण पुराय ते जाले गा , 
पुराय ते जाले गा . 


णव रे म्हयन्यांनी राणयो परसूद जाल्ल्यो गा , 
देवा परसूद जाल्यो गा . 


कुंती गे राणये हे म्हण तीन पुत्र जाले गा , 
देवा तीन पुत्र जाले गा . 


१. परसूद 


प्रसूत , बाळंत 

मांदी रे राणये हे म्हण दोन पुत्र जाले गा . 
देवा दोन पुत्र जाले गा . 


पंडू रे राजा ही म्हण वार्ता पावली गा , 
देवा वार्ता पावली गा . 


पंडू रे राजा हो म्हण खुशाल तो जालो गा , 
हो म्हण खुशाल तो जालो गा . 


आपल्या रे राज्यांत पंडून साखर वांटिली गा , 
पंडून साखर वांटिली गा . 


आपल्या रे राज्यांत पंडून सुटी ती दिली गा , 
पंडून सुटी ती दिली गा . 


गा , 


गोर रे गरिबांक धर्म वांटिलो 
पंडून धर्म वांटिलो गा . 


दान रे धर्म करून लोकां खुशाल केलो गा , 
पंडून लोकां खुशाल केलो गा . 


पंडूचे पुत्र हे म्हण पांडव ते जाले गा , 
हे म्हण पांडव ते जाले गा . 


सटयो रे बारशे करून नांवां घातिलीं गा , 
पुत्रांक नांवां घातिली गा . 

धर्म , भिम , अर्जुन , सहदेव , नकुल गा , 
पांच पुत्र प्रजे अनकूल गा . 


पांच रे पुत्र पंडुचे हे म्हण वाडोंक लागले गा , 
पांडव वाडोंक लागले गा . 


अशें रे करता पासून दोन वर्सा गेलीं गा , 
देवा दोन वर्सा गेलीं गा . 


पांच रे पांडव हे म्हण खेळ खेळती गा , 
आंगणांत खेळ खेळती गा . 


सवू रे सात वर्सा पुराय तेंकां जालीं गा , 
पांडव सात वर्सा जाले गा . 


ह्यावू रे वेळार पंडू खुशीन भरलो गा , 
पंडू खुशीन भरलो गा . 


जेवन रे खावन पंडू सुशेग बसलो गा , 
पलंगार सुशेग बसलो गा . 


मांद्री रे राणी ही म्हण भोव सुंदर गा , 
ही म्हण भोव सुंदर गा . 


सांजेच्या रे वेळार ती म्हण नदरे पडली गा , 
पंडुचे नदरे पडली गा . 


कर्लेची बनवड 


ह्यावू रे वेळार वासना जागरूत जाली गा , 
वासना जागरूत जाली गा . 


ह्यावू रे वेळार पंडू मांद्री कुडीत गेलो गा , 
तो म्हण मांदी कुडीत गेलो गा . 


मांद्री रे पंडू दोगां संग भोगिती गा , 
हे म्हण रतीसूख घेता गा . 


ह्यावू रे वेळार यमान आपले दूत धाडिले गा , 
आपले दवणे ' धाडिले गा . 


यमाचे रे दवणे पावल्या अस्तनपुराक गा , 
दवणे अस्तनपुराक गा . 


तिळसांजेच्या पारार दवणे चावड्यां वसले गा , 
पंडूच्या चावड्यां बसले गा . 


संगाच्या रे वेळार पंडूचो प्राण काडिलो गा , 
दवण्यांनी प्राण काडिलो गा . 


पंडूचो रे प्राण घेवन भायर सरले गा , 
यमदूत भायर सरले गा . 


1१. दवणे 


दवंडे , दूत 

पंडूचो रे प्राण घेवन यमखंडा गेले गा , 
दवणे यमखंडा गेले गा . 


पंडुचो रे प्राणी दिला . यमाच्या हाती गा , 
दवण्यांनी यमाच्या हाती गा . 


हरणाच्या शिंगार पंडूचो प्राण सोडिला गा , 
यमान प्राण सोडिला गा . 


त्यावू रे प्राण्या यमान चक्र सोडिलें गा , 
यमान चक्र सोडिलें गा . 


पंडूच्या प्राण्या भारी तरास पडती गा , 
देवा तरास पडती गा . 


अस्तना रे पुरा राज्यांत दूख पडलें गा , 
देवा दुख पडलें गा . 


सारी रे परजा ही म्हण रडोंक लागली गा , 
परजा रडोंक लागली गा . 


त्यावू रे वेळार पांडव शोक करिती गा , 
वाप्पाचो शोक करिती गा . 


त्यावू रे वेळार पंडित फुडें सरले गा , 
पंडित फुडें सरले गा . 


कर्लेची बनवड 


५० 


मोठ मोठे रे पंडित येवन समजवूक लागले गा , 
लोकां समजवूक लागले गा . 


Tinar पांच रे पांडवा ते म्हण समजवूक लागले गा , 

दोनी राणयांक समजवूक लागले गा . 


जल्मा रे येयलो कोण हांगाच रावना गा , 
तो म्हण हांगा रावना गा . 


कोणा रे दोन दीस सुशेग मेळटा गा , 
ते म्हण सुशेग मेळटा गा . 


in आमच्या रे साऱ्या प्राण्या एक ती वाट गा , 

ही म्हण एक ती वाट गा . 


ह्यावू रे खंडार कोण शाशवत नायी गा , 
देवा शाशवत नायी गा . 


दोन रे दिसां फुलांबाजार चलोवूक जायो गा , 
लोकांनी चलोवूक जायो गा . 


इतले रे सांगोन लोकां शांत तो केला गा , 
लोकां शांत तो केला गा . 


१. शाशवत 


शाश्वत 


५१ 

त्यावू रे वेळार पांडव काय करीत गा , 
पांडव काय करीत गा . 


पांच रे पांडवान बाप्पा शिमशान ' जात्रा काडली गा , 
शिमशाना जात्रा काडली गा . 


सारो रे लोक गेला शिमशान जाने गा , 
पंडूचे शिमशान जाने गा . 


पंडूच्या पुत्रान हे म्हण शरण दाळिलां गा , 
धर्मान शरण दाळिलां गा . 


चंदनाच्या कापट्यांक हे म्हण शरण दाळिला गा , 
धर्मान शरण दाळिलां गा . 


त्यावू रे शरणार बाप्पाक ठेविला गा , 
धर्मान बाप्पाक ठेविला गा . 


विधी २ रे पर्वतार हे म्हण शरण करिती गा , 
पांडव शरण करिती गा . 


मंत्र रे सांगोन शरणा आग लाविली गा , 
शरणा उजा पेटयिलो गा . 


१. शिमशाना 


स्मशाना 


२. विधी 


विंध्य पर्वत 

ह्यावू रे वेळार कुंती धांवत ती येयली गा , 
फुडें धांवत ती येयली गा . 


त्यावू रे शरणा उडी मारूंक धांव घेतिलो गा , 
कुंतीन धांव घेतिलो गा . 


तेच्या रे फाटल्यान मांद्री धांवट ती येयली गा . 
देवा धांवट येयली गा . 


धांवट तिणे येवन कुंती हाताक धरिलो गा , 
मांद्रीन कुंती हाताक धरिलो गा . 


तुजे गो पुत्र सोडून खंयी तू वयता गो , 
आता खंयी तूं वयता गो . 


गे 


समाज तुजे गे पुत्र हे म्हण तुयें सांबाळचे गो , 

हे म्हण तुयें सांबाळचे गो . व 


m कुंतीच्या रे गळ्यांत पांच पुत्र घातिले गा , 

मांदीन पुत्र घातिले गा . 


न भरतार रे गेल्ले वाटेन मांद्री ती गेली गा , 

सती मांद्री ती गेली गा . 


भरताराचे चितेर मांदीन उडी घेतली गा , 
मांद्री जळोन ती गेली गा . 


५३ 


कर्लेची बनवड 


ह्यावू रे वेळार पांडव विधी करिती गा , 
आपल्यो विधी करिती गा . 


पांच रे पांडव आपल्या अस्तनपुरां येयले गा , 
पांडव अस्तनपुरां येयले गा . 


पांच रे पांडवां भितर धर्म तो व्हड गा , 
हो म्हण धर्म तो व्हड गा . 


त्यावू रे वेळार धर्माक राजा करिलो गा , 
हो म्हण राजा करिलो गा . 


सत्याचो रे धर्म राजा राज्य करितो गा , 
आपले राज्य करितो गा . 


चौगा रे बंधवां आपल्या चार गडीं थेयिल्या गा , 
चार गडीं थेयिल्या गा . 


लिकांमळ गडी मार्ग राखोंक सहदेव बसलो गा , 
मार्गार सहदेव बसलो गा . 


नकुल गड राखता रावू - केतू दैतां राज्य गा , 
रावू- केतू दैतां राज्य गा . 


अर्जुन गड राखता सुर्य वयत्या मार्गा गा , 
ह्या म्हण सुर्य वयत्या मार्गा गा . 

भिम रे गड राखता भिकांपूर गडी गा , 
ह्या म्हण भिकांपूर गडी गा . 


. 


धर्म रे आपलें हें म्हण राज्य चलयता गा , 
तो म्हण राज्य चलयता गा . 


गुरू रे बाप्पा आपलो निंद्रा न्हिदलो गा , 
पलंगार निंद्रा न्हिदलो गा . 


मध्यानीच्या रात्री गुरू सपन घडलें गा , 
गुरू सपन घडलें गा . 


तेका न्ही सपन जालां , वशिस्ट नी पुरयास ' गा , 
गुरू वशिस्ट नी पुरयास गा . 


न्हिदलेलो गुरू बाप्पा गडबडी उठलो गा , 
गुरू गडबडी उठलो गा . 


रूकमाई गे भामावंती दोन अस्तुयो गा , 
गुरूच्यो दोन अस्तुयो गा . 


जधांवल्या गे धांवल्या नारी त्यो जेवणां करपाक गा , 

नारी त्यो जेवणां करपाक गा . 


१. पुरयास 


पुरोहितास , पुरयताक 

आपल्या गे रंगम्हालांत शितोड घालिती गा , 
नारी शिलोड घालिती गा . 


सारन गे शिंपल्यो घेवन घर झाडिती गा , 
नारी ह्यो घर झाडिती गा . 


कोयर गे कोचोप नारींनी भायर टाकिलो गा , 
नारींनी भायर टाकिलो गा . 


सत्याची गे हांडी आपली शेणान सारयली गा , 
नारींनी शेणान सारयली गा . 


सत्याची गे हांडी आपली चुलीर ठेविली गा , 
नारींनी चुलीर ठेविली गा . 

. 


पांच गे धान्य घालून करड - धडयल्यो गा , 
नारींनी करड - धडयल्यो गा . 


पांच गे पकवानां - अन्नां शिजोवन तयार गा , 
नारींची शिजोवन तयार गा . 


न जावंदया रे जावंदया स्वामी अस्तन आंगोळ्यो गा , 

तुमच्यो अस्तन आंगोळ्यो गा . 


हेवाळे रे नदीर गुरू चलोंक लागलो गा , 
गुरू 

चलोंक लागलो गा . 

हेवाळे रे नदीर गुरू आंगोळ्यो करिती गा , 
गुरू आंगोळ्यो करिती गा . 


आंगळ्यो रे करून गुरू अनवाळो जालो गा , 
गुरू अनवाळो जालो गा . 


थंड रे पाणया झारी भरून घेतली गा , 
गुरून भरून घेतली गा . 


इतले रे करून गुरू आंगणां पावलो गा , 
गुरू आंगणां पावलो गा . 


तुळशी गे माये सेवा करूंक लागलो गा , 
गुरू करूंक लागलो गा . 


तुळशीची सेवा करून रंगम्हालांत गेलो गा , 
आपल्या रंगम्हालांत गेलो गा . 


सर्वणाची ताटां नारींनी वाडोन ठेविली गा , 
नारींनी वाडोन ठेविली गा . 


चंदनाच्या पाटार आपलो बसकार बसलो गा , 
गुरू बसकार बसलो गा . 


पयली रे उंडी घातल्या धरतरे माये गा , 
पिकोवन ती कश्टी गा . 

दुसरी रे उंडी घातल्या अग्नी माये गा , 
रांदून ती कश्टी गा . 


तिसरी रे उंडी घातल्या का करत्या कावळ्या गा , 


का करत्या कावळ्या गा . 


चवथी रे उंडी घातल्या बिलू - मांजराक गा , 
आपल्या विलू मांजराक गा . 


ांचवी रे उंडी करून मुखी ग्रासली गा , 
आपल्या मुखी ग्रासली गा . 


जेवन रे खावन गुरू सावशीद जालो गा , 
गुरू सावाशीद जालो गा . 


थंड रे पाणया गुरून चोवकाळ घेतलो गा , 
गुरून चोवकाळ घेतलो गा . 


वचोन रे बसला गुरू भवना पलंगार गा , 
गुरू भवना पलंगार गा . 


बत्तीस पानां इडो मुखीक मोडिलो गा , 
गुरून मुखीक मोडिलो गा . 


इतलें रे करून गुरू शिंरगार कुडीत गेलो गा , 
गुरू शिंरंगार कुडीत गेलो गा . 

सर्व रे शिरगार गुरू आंगार न्हेसलो गा , 
गुरू आंगार न्हेसलो गा . 

. 


गा आपली रे बावन बेतकांठी हाताक घेतली गा , 

गुरून हाताक घेतली गा . 


पायांचे रे चिरमू जोतें पांयांत घातिले गा , 
आपल्या पायात घातिले गा . 


इतलें रें करून गुरू भायर सरलो गा , 
गुरू भायर सरलो गा 


पांडवांच्या राज्या गुरू वाट चलती गा , 
गुरू वाट चलती गा . 


चलोन रे गेला गुरू पांडवपुराक गा , 
हो म्हण अस्तनपुराक गा . 


सत्याचो रे धर्म राजा आंगणांत बसला गा , 
आपल्या आंगणांत बसला गा . 


त्यावू रे वेळार गुरूचेर नदर पडली गा , 
धर्मा नदर पडली गा . 


१. चिरमू 


!! 


चर्मू , चामड्याचे 

त्यावू रे वेळार धर्म बसकार हाडितो गा , 
धर्म बसकार हाडितो गा . 


त्यावू रे वेळार धर्मान साखर- पाणी हाडिलां गा , 
धर्मान साखर - पाणी हाडिलां गा . 


ह्यावू रे वेळार गुरू आंगणां पावलो गा , 
धर्मा आंगणां पावलो गा . 


ह्यावू रे वेळार धर्म सांगोंक लागलो गा , 
धर्म सांगोंक लागलो गा . 


गुरू रे बाप्पा आमच्या बस्तनार बस गा , 
आमच्या बस्तनार बस गा . 


तुमच्या रे बस्तनार आमी बसना गा , 
धर्मा आनी बसना गा . 


त्यावू 

रे वेळार धर्म साखर - पाणी दिता गा , 
गुरू साखर -पाणी दिता गा . 


तुमचें रे साकर - पाणी आमी खायिना गा , 
धर्मा आमी खायिना गा . 


कशा रे कारणा अमचे साखर - पाणी घेना गा , 
गुरू साखर - पाणी घेना गा . 


६० 


कर्लेची बनवड 


। 


तुमचीं रे बाप्पा - पितरां भश्टांक आसा गा , 

, 
धर्मा भ्रश्टांक आसा गा . 


त्यावू रे कारण धर्मा जात ठेविली 

गा , 
धर्मा जात ठेविली गा . 


जातीचो रे मार्ग गुरू तुयें सांगचो पडलो गा , 
गुरू तुयें सांगचो पडलो गा . 


जातीचो रे मार्ग आहे तो रासवळ तळ्यार गा , 
वयचे रासवळ तळ्यार गा . 


इतलें रे सांगून गुरू फाटी परतलो गा , 
गुरू आपल्या राज्यां गेलो गा . 


सत्याचो धर्म राजा येवजूंक लागलो गा , 
धर्म येवजूंक लागलो गा . 


जये रामा शिवरामा सुमरण मांडिलां गा , 
देवांनी सुमरण बोललां गा . 


अस्तनापुरा राज्यां धर्म येवजितो गा , 
हो म्हण धर्म येवजितो गा . 


चौग रे बंधव आपले चार गडी आसा गा , 
देवा शिमो राखती गा . 


१ 


कर्लेची बनवड 


बंधवा रे , वंधवा , म्हणून साद मारिलो गा , 
धर्मीन साद मारिलो गा . 


पयलो रे साद मारला वाटे खर्चा भाग गा , 
धर्मा वाटे खर्चा भाग गा . 


दुसरो रे साद मारला , झाडां - झोपी गेलो गा , 
धर्मा झाडां - झोपां गेलो गा . 


तिसरे रे साद मारला शिमेसंगती गेलो गा , 
हो म्हण बंधवाच्या कानी गा . 


सहदेवाच्या कानी साद परियास जालो गा , 
देवा परियास जालो गा .. 


चौग रे बंधव आमी चार गडी आसा गा , 
देवा शिमो राखती गा . 


तिळसांजेर सारो खंड चावड्यां पावला गा , 
देवा चावडी लोटली गा . 


पुस्तकांचो भार आपलो फाटीक मारिलो गा , 
सहदेवान फाटीक मारिला गा . 


कांस रे कवळून आपूण धावूक लागलो गा , 
सहदेव धावूक लागलो गा . 


कर्लेची बनवड 


धांवट रे धांवट पावलो अस्तनापुराक गा , 
सहदेव अस्तनापुराक गा . 


पुस्तकांचो भार घेवन वावडूंक लागलो गा , 
आंगणां वावडूंक लागलो गा . 


दाखय रे दाखय बंधवा चोर - चांडाळ गा , 
बंधवा चोर - चांडाळ गा . 


चोर तो नायी रे बंधवा , चांडाळ तो नायी गा , 
चांडाळ तो नायी गा . 


खुशालीच्या कामा बंधवा साद मारिला गा 
बंधवा थंड तूं बस गा . 


त्यावू रे वेळार सहदेव थंड तो बसलो गा , 
चावडयां थंड बसलो गा . 


नकुलाच्या कानी साद परियास जालो गा , 
देवा परियास जालो गा . 


णव धारीचे खड्ग घेवन धांवोंक लागलो गा , 
नकुल धांवोंक लागलो गा . 


धांवट रे धांवट पावला अस्तनापुराक गा , 
नकुल अस्तनापुराक गा . 


कलेची बनवड 


णव धारीचे खड्ग घेवन वावडूक लागलो गा , 
नकुल धांवोंक लागलो गा . 


धांवट रे धांवट पावला अस्तनापुराक गा , 
नकुल अस्तनापुराक गा . 


णव धारीचे खड्ग घेवन वावडूंक लागलो गा 
आंगणां वावडूंक लागलो गा . 


दाखय रे दाखय बंधवा चोर - चांडाळ गा , 
बंधवा चोर -चांडाळ गा . 


खुशालीच्या कारणा बंधवा साद मारिला गा , 
बंधवा थंड तूं बस गा . 


त्यावू रे वेळार नकुल थंड बसलो गा , 
चावड्यां थंड बसलो गा . 


अर्जुनाच्या कानी साद परियास जालो गा , 
देवा परियास जालो गा . 


बांधवाचो साद म्हण तो पिल्लुकेचो नाद गा , 
देवा पिल्लुकेचो नाद गा . 


चौग रे बंधव आमी चार गडी आसा गा , 
देवा शिमो राखती गा . 


कर्लेची बनवड 


खंयच्यान रे चोर चांडाळ चावड्यां पावले गा , 
देवा चावडी नागयली गा.जी 


अकांताच्या वेळार बंधवान साद मारिलो गा , 
बंधवान साद मारिलो गा . 


बाणाच्यो रे भरण्यो आपल्यो फाटीक मारिल्यो गा , 
अर्जुनान फाटीक मारिल्यो गा . 


धोनुश्य रे बाण घेवन धांवोंक लागलो गा , 
अर्जुन धांवोंक लागलो गा . 


धांवट रे धांवट पावला अस्तनपुराक गा , 
अर्जुन अस्तनपुराक गा . 


बाण रे भरण्यो घेवन वावडूंक लागलो गा , 
आंगणां वावडूंक लागलो गा . 


दाखय रे दाखय बंधवा चोर - चांडाळ गा , 
बंधवा चोर - चांडाळ गा . 


खुशालीच्या कारणा बंधवा साद मारिलो गा , 
बंधवा साद मारिलो गा . 


त्यावू रे वेळार अर्जुन थंड बसलो गा , 
चावड्या थंड बसलो गा . 


६५ 


कर्लेची बनवड 


भिमाच्या रे कानी साद परियास जालो गा , 
देवा परियास जालो गा . 


त्यावू रे वेळार भिम खंकाळ तो जालो गा , 
खंकाळ तो जालो गा . 


ताड रे माड भिम वाडोंक लागलो गा , 
भिम वाडोंक लागलो गा . 


णव मण गदा आपली खांदाक मारिली गा , 
भिमान खांदाक मारिली गा . 


वनां रे रानां मोडून धांवोंक लागलो गा , 
भिम धांवोंक लागलो गा . 


धांवट रे पावला हो म्हण अस्तनपुराक गा , 
भिम अस्तनपुराक गा . 


णव मण गदा घेवन वावडोंक लागलो गा , 
भिम वावडोंक लागलो गा . 


दाखय रे दाखय बंधवा , चोर चांडाळ गा , 
बंधवा चोर चांडाळ गा . 


खुशालीच्या कामा बंधवा साद मारिला गा , 
बंधवा थंड तूं बस गा . 


६ 


कर्लेची बनवड 


कुंती रे दुरपदी ही म्हण जेवणां रांदिती गा , 
आपली जेवणां रांदिती गा . 


त्यावू रे वेळार पांडव पाणी न्हावती गा , 
हे म्हण अनवाळे जाती गा . 


एका रे उंडीक पासून जेवणां ती गिळ्ळी गा , 
पांडवांनी जेवणां ती गिळ्ळीं गा . या 


जेवन रे खावन फार सवशीद जाले गा , 
पांडव सवशीद जाले गा . 


ह्यावू रे वेळार पांडव सुशेग वसले गा , 
खिणभर सुशेग बसले गा . 

सत्याचो रे धर्म राजा सांगोंक लागलो गा . 
बंधवांक सांगोंक लागलो गा . 


आमचीं रे बाप्पा - पितरां भश्टांक आसा गा , 
बंधवांनो भश्टांक आसा गा . 


गुरू रे बाप्पान आमकां जात ठेविली गा , 
बंधवांनो जात ठेविली गा . 


जातीचो मार्ग आसा तो रासवळ तळ्यार गा , 


आसा रासवळ तळ्यार गा . 


कर्लेची बनवड 


ह्यावू रे वेळार पांडव आंगणांत आसा गा , 
पांडव आंगणांत आसा गा . 


पांच रे पांडव आपलो रथ घडयती गा , 
आपलो रथ घडयती गा . 


पांच रे पांडवांनी रथा शिरंगार केला गा , , 
पांडवांनी रथा शिरंगार केला गा . 


पांच रे पांडव हे म्हण रथा सुंवार जालें गा , 
देवा रथा सुंवार जाले गा . 


पांच रे पांडवां रथ परबतार गेलो गा , 
हो म्हण परबतार गेलो गा . 


गिरी रे परबतार रथ चलोंक लागलो गा , 
रथ चलोंक लागलो गा . 


फुडें रे वचोंक जल्मा वाट ती नायी गा , 
देवा वाट ती नायी गा . 


मेल्या रे रूक्षा मुळांत रथ थारायलो गा , 
धर्मान रथ थारायलो गा . 


चौग रे पांडव हे म्हण खाली देवले गा , 
हे म्हण रथा खाली देवले गा . 


६८ 


कर्लेची बनवड 


चौग रे पांडव हे म्हण तळे सोदती गा , 
परबता तळे सोदती गा . 


सारो रे दोंगोर भोंवल्यार तळे मेळना गा , 
पांडवां तळे मेळना गा . 


त्यावू रे वेळार भिम काय करिती गा , 
भिम काय करिती गा . 


बारामाड आसलो भिम , तेरामाड जालो गा , 
देवा तळे सोदूंक गा . 


कशा रे कारणा बंधवा तळे मेळना गा , 
जल्मा तळे मेळना गा . 


त्यावू रे वेळार धर्मा ज्यास्त मारिती गा , 
भिम धर्मा ज्यास्त मारिती गा . 


धर्माच्यो रे खबरी आयकल्यार आमकां संवसार नाका गा , 
आमकां संवसार नाका गा . 


यावू रे यावू आतां आमी घरा गा , 
आमी घरा ते यावू गा . 


भिमाचे रे सांगणीन पांडव परतोन येता गा 
पांडव परतोन येता गा . 


कलेची बनवड 


त्यावू रे वेळार पांडव रूक्ष सोदिती गा , 
पांडव रथ सोदिती गा . 


रथ रे सोदल्यार पांडवां रथ मेळना गा , 
पांडवां रथ मेळना गा . 


त्यावू रे वेळार पांडव रूक्ष सोदिती गा , 
मेल्लो रूक्ष सोदिती गा . 


मेलेलो रे रूक्ष सोदल्यार रूक्ष मेळना गा , 
जल्मा रूक्ष मेळना गा . 


धर्माच्या सत्वान रूक्ष पालेवन दंग गा , 
हो म्हण पालेवन दंग गा . 


त्यावू रे रूक्षाताळी धर्माचो रथ गा . 
देवा धर्माचो रथ गा . 


पिता त्यावू रे वेळार अर्जुनाक राग भरलो गा , 

अर्जुनाक राग भरलो गा . 


रागाच्या भारार अर्जुनान वाण सोडिलो गा , 
अर्जुनान बाण सोडिलो गा . 


त्यावू रे वेळार अर्जुनान रूक्षा तोडिलो गा , 
अर्जुनान रूक्षा तोडिलो गा . 


कर्लेची बनवड 


पानान रे पान रूक्षाचें खाली पाडिलां गा , 
अर्जुनान भुमीर पाडिलां गा . 


त्यावू रे वेळार धर्मा रथ मेळला गा , 
पांडवां रथ मेळला गा . 


पांच रे पांडव हे म्हण रथा सुंवार जाले गा , 
देवा रथा सुंवार जाले गा . 


सारो रे दोंगर भोंवल्यार तळे मेळना गा , 
आमकां तळे मेळना गा . 


सायो रे खबरी ह्यो म्हण फुकट दिसता गा , 
आमकां फुकट दिसता गा . 


सत्याचो रे धर्म राजा येवजूक लागलो गा , 
धर्म शापूंक लागलो गा . 


पापाचो रे रथ जाल्यार पापखंडाक वयचो गा , 
रथ पापखंडाक वयचो गा . 


सत्याचो रे रथ जाल्यार सत्यमार्गाक वयचो गा , 
रथ सत्यमार्गाक वयचो गा . 


म सत्याचो रे मार्ग फुडे दाखोवन दिवचो गा , 

आमकां दाखोवन दिवचो गा . 


१ 


कर्लेची बनवड 


ह्यावू रे वेळार रथ चलोंक लागलो गा , 
परबता चलोंक लागलो गा . 


गिरी रे परबता रथ चडोंक लागलो गा , 
रथ चडोंक लागलो गा . 


चडोन रे गेल्यार रथ तळ्यार पावलो गा , 
धर्मा तळ्यार पावलो गा . 


रासवळ्या रे तळ्यार रथ थारोवन घेतलो गा , 
धर्मान थारोवन घेतलो गा . 


पांच रे पांडव हे म्हण तळ्यार देंवले गा , 
पांडव तळ्यार देंवले गा . 


उदक रे पाणी पिवन सवशीद जाले गा . 
पांडव सवशीद जाले गा . 


त्यावू रे वेळार थिंगा कोण तो नायी गा , 
थिंगा कोण तो नायी गा . 


व त्यावू रे वेळार भिम ज्यास्त मारितो गा , 
धर्माक ज्यास्त मारितो गा . 


त्यावू रे तळ्यार थिंगा रूशी परसन जालो गा , 
देवा रूशी परसन जालो गा 


कलेची बनवड 


त्यावू रे वेळार पांडव हात जोडिती गा , 
रूशी देवाक हात जोडिती गा . 


सत्याचो रे धर्म राजा मागोंक लागलो गा , 
हो म्हण मागोंक लागलो गा . 


जातीचो रे मार्ग रूशी आमकां सांगोंक जायो गा , 
आमकां सांगोक जायो गा . 


जातीचो मार्ग धर्मा आयकोन घेव गा , 
धर्मा आयकोन घेव गा . 


जातीचो रे मार्ग रूशी सांगोंक लागलो गा , 
पांडवां सांगोंक लागलो गा . 


अस्तना रे पुराक वचोन याग मांडुचो गा , 
धर्मा याग मांडुचो गा . 


त्यावू रे यागा जाये सुरय तांदूळ गा , 
धर्मा सुरय तांदूळ गा . 


त्यावू रे यागा जायीं पानेलीची पानां गा , 
धर्मा अमरूत फळां गा . 


त्यावू रे यागा जायो माडये सुपायो गा , 
धर्मा माडये सुपायो गा . 

त्यावू रे यागा जायें कपली गाये दूद गा , 
धर्मा कपली गाये दूद गा . 


त्यावू रे यागा जायें अणशी अणस गा , 
धर्मा मावळींग जायें गा . 


त्यावू रे यागा जायें गंद तें फूल गा , 
धर्मा गंद अक्षत गा . 


त्यावू रे यागा जायो चंदनाच्यो कापट्यो गा , 
धर्मा चंदनाच्यो कापट्यो गा . 


त्यावू रे यागा जायो रूमडाच्यो बडयो गा , 
धर्मा रूमडाच्यो बडयो गा . 


त्यावू रे यागा जायो पळसाच्यो काडयो गा , 
धर्मा पळसाच्यो काडयो गा . 


त्यावू रे यागा जायें काळे गाये तूप गा , 


धर्मा काळे गाये तूप गा . 


त्यावू रे यागा जाये बाराखाणी तीळ गा . 
धर्मा बारा खाणी तीळ गा . 


त्यावू रे यागा जायें बारा मण तूप गा , 
धर्मा बारा मण तूप गा . 

सारी रे साइत्यां पुनोवन याग मांडुचो गा , 
धर्मा याग मांडुचो गा . 


याग रे मांडून धर्मा शिराद मांडुचें गा , 
धर्मा शिराद मांडुचें गा . 


त्यावू रे वेळार तुमकां पितरां मेळटली गा , 
तुमकां पितरां मेळटली गा . 


पितरां रे मेळना जाल्यार यमखंडा वयचे गा , 
धर्मा यमखंडा वयचें गा . 


इतलें रे सांगून गुरू गुप्त तो जालो गा , 
तळ्यार गुप्त तो जालो गा . 


पांच रे पांडव रथा सुंवार ते जाले गा , 
आपल्या रथा सुंवार जाले गा . 


पांच रे पांडवां रथ चलोंक लागलो गा , 
मार्गा चलोंक लागलो गा . 


पांच रे पांडवां रथ अस्तना पावलो गा , 
रथ अस्तना पावलो गा . 


पांच रे पाडवांनी रथ आंगणां थारयलो गा , 
आपल्या आंगणां थारयलो गा . 


७५ 


कर्लेची बनवड 


पांच रे पांडव आपल्या आंगणां देंवले गा , 
आपल्या आंगणां देंवले गा . 


उदक रे पाणी न्हाबोन शुर्च ते जाले गा , 
पांडव शुर्च ते जाले गा . 


जेवन रे खावन हे म्हण निंद्रा न्हिदले गा , 
सुखाची निंद्रा न्हिदले गा . 


सकाळी रे उठून चौगूय चार रथ घडयती गा , 
आपले चार रथ घडयती गा . 


बरोबर सैनां घेवन चार देशां गेले गा , 
पांडव चार देशां गेले गा . 


चार रे देशांनी वचून लडाय करिती गा , 
पांडव लडाय करिती गा . 


सर्वा रे राजांक पांडव जिकोंक लागले गा , 
पांडव जिकोंक लागले गा . 


धन रे दौलत पांडव पुनोवंक लागले गा , 
पांडव पुनोवंक लागले गा . 


१. शुर्च 


अनवाळो , शुचिर्भूत 

सारी रे साइतां पांडव पुनोवंक लागले गा , 
पांडव पुनोवंक लागले गा . 


सारें रे भारतखंड जिकोन घेतलें गा , 
पांडवांनी जिकोन घेतलें गा . 


सार्व रे भौम राजा हो म्हण धर्म तो राजा गा , 
हो म्हण धर्म तो राजा गा . 


साऱ्या रे भारती राजाक हाताखाला केले गा . 
आपले मांडलीक केले गा . 


धर्माचे रे नांव हे म्हण वयर काडिलें गा , 
भावांनी वयर काडिलें गा . 


साऱ्या रे राजांक ही म्हण आमंत्रणां केली गा , 
पांडवांनी आमंत्रणा केली गा . 


भटां रे रूशींक पांडव आपोवंक लागले गा , 
पांडव आपोवंक लागले गा . 


सारे रे राजा हे म्हण चलोंक लागले गा , 
अस्तना चलोंक लागले गा . 


१. सारी रे भौम 


11 


सार्वभौम 

सारो रे लोक येवन तयार तो जालो गा , 
यागा तयार तो जालो गा . 


कैरव ' - पांडव हे म्हण एक ते जाले गा , 
देवा एक ते जाले गा . 


सारी रे कामां ही म्हण वांटून घेतली गा , 
पांडवांनी वांटून घेतली गा . 


ह्यावू रे वेळार धर्मान माटोव घडिला गा , 
धर्मान माटोव घडिला गा . 


उदक रे पाणी न्हावोन अनवाळे जाले गा , 
पांडव अनवाळे जाले गा . 


सारी रे साइतां पुनोवन तयार ती केली गा , 
पांडवांनी तयार ती केली गा . 


त्यावू रे मांटवां धर्म याग मांडिती गा , 
धर्म याग मांडिती गा . 


भट रे रूशी हे म्हण यागाक बसले गा , 
हे म्हण यागाक बसले गा . 


१. कैरव 


कौरव 

सत्याचो रे धर्म राजा याग मांडिती गा , 
धर्म याग मांडिती गा . 


त्यावू रे वेळार धर्मान चौक घडिला गा , 
धर्मान चौक घडिला गा . 


त्यावू रे वेळार धर्मान रांगोळ्यो घातिल्यो गा , 
धर्मान रांगोळ्यो घातिल्यो गा . 


त्यावू रे वेळार धर्मान शिरत्यो मांडिल्यो गा , 
धर्मान शिरत्यो मांडिल्यो गा . 


भट रे रूशी हे म्हण मंत्र जपती गा , 
यागा मंत्र जपती गा . 


सत्याचो रे धर्म राजा याग मांडिती गा , 
चावड्यां याग मांडिती गा . 


त्यावू रे शिरत्यार धर्मान तांदूळ मांडिले गा , 
धर्मान तांदूळ मांडिले गा . 


त्यावू रे यागा मांडिल्यां अमरूत फळां गा , 
धर्मान अमरूत फळां गा . 


त्यावू रे यागां मांडिल्यां पानेलीची पानां गा , 
धर्मान माडये सुपायो गा . 

त्यावू रे यागा मांडिलां कपली गाये दूद गा , 
धर्मान कंपली गाये दूद गा . 


त्यावू रे यागा मांडिला अणशिणी अणस गा , 
हे म्हण मावळिणी मावळींग गा . 


त्यावू रे यागा मांडिलां गंद तें फूल गा , 
धर्मान गंद - अक्षत गा . 


त्यावू रे यागा मांडिल्या , चंदनाच्यो कापट्यो गा , 
धर्मान चंदनाच्यो कापट्यो गा . 


त्यावू रे यागा मांडिल्या रूमडाच्यो बडयो गा , 
धार्मान पळसाच्यो काडयो गा . 


त्यावू रे यागा मांडलां काळे गाये तूप गा , 
धर्मान काळे गाये तूप गा . 


त्यावू रे यागा मांडल्यां बारा मण तिळयो गा , 
धर्मान बारा मण तिळयो गा . 


एक रे वर्स पासून यज्ञ चलती गा , 
धर्माचो याग चलती गा . 


याग रे सोपून करून श्राद्ध मांडिला गा , 
धर्मान श्राद्ध वाडिलां गा . 


८ 


कर्लेची बनवड 


येवचीं रे येवचीं पितरां भल्ले सभेर गा , 
पितरां भल्ले सभेर गा . 


येवचीं रे येवचीं पितरां धर्मा सभेर गा , 
पितरां धर्मा सभेर गा . 


सत्याची रे पितरां जाल्यार सभेर येतली गा , 
पितरां सभेर येतली गा . 


सत्याचे रे मार्ग बाळकां दाखोवन दितली गा , 
पितरां दाखोवन दितली गा . 


सत्य रे मार्ग हे म्हण दाखोवन दितले गा , 
बाळकांक दाखोवन दितले गा . 


या सत्याची रे पितरां जाल्यार सभेर येतली गा , 

देवा सभेर येतली गा . 


मोगा पापाची रें पितरां जाल्यार पापखंडा वयचीं गा , 

देवा पापांक रावतलीं गा . 


जमार सत्याचो रे धर्म राजा येवजूंक लागलो गा , 

धर्म येवजूक लागलो गा . 


इतलो रे खर्च करून निर्फळ जालो गा , 
देवा निर्फळ जालो गा . 

सत्याचो रे धर्म राजा बापडो तो जालो गा , 
देवा बापडो तो जालो गा . 


सत्याचो रे धर्म राजा शिंरंगार करितो गा , 
आपलो शिरगार करितो गा . 


सर्व रे लोकांक धर्म सांगोंक लागलो गा , 
धर्म सांगोंक लागलो गा . 


साऱ्या रे लोकांनो तुमी थंड रावा गा , 
हांगा खोशाल बसोनी गा . 

आपली रे बावन बेतकांठी हातांत घेतली गा , 
धर्मान हातांत घेतली गा . 


पिलुचो रे कुचो आपलो हातांत घेतिलो गा , 
धर्मान हातांत घेतिलो गा . 


चौग रे पांडव हे म्हण तोंड - तोंडाक चोयता गा , 
हे म्हण तोंड - तोंडांक चोयता गा . 


धर्माच्या रे फाटल्यान वचोंक कोणाच्यान जायना गा , 
देवा कोणाच्यान जायना गा . 


सत्याचो रे धर्म राजा भायर सरतो गा , 
धर्म भायर सरतो गा . 

पिलूच्या रे कुंच्यान धर्म वाट झाडितो गा , 
धर्म वाट झाडितो गा . 


मुंये रे मारूना पदरां पातक घेयिना गा , 
धर्म पातक घेयिना गा.पर 


झाडित रे येळीत धर्म वाट चलतो गा , 
धर्म वाट चलतो गा . 


राज्यां रे सोडीत धर्म फुडें राज्यां चलतो गा , 
धर्म वाट चलतो गा . 


म सत्याचो रे धर्म राजा फुडें चलतो गा , 

यमाच्या राज्यां चलतो गा . 


सामान जये रामा , शिवरामा सुमरण मांडिलां गा , 

देवांनी सुमरण बोलीला गा . 


बनवडी रे घातल्या मनशाक भारी पातक गा , 
पदरा भारी पातक गा . 


| त्यावू रे पासत राम नाम घेयिता गा , 

राम नाम घेयिता गा . 


रामाचो रे जय करूनी पातक निवारण जाती गा , 
देवा पातक निवारण जाती गा . 

सत्याचो रे धर्म राजा फुडें पावलो गा , 
देवा फुडे पावलो गा . 


तेत्तीसरे कोटी देवांनी खांव रचिलो गा , 
देवांनी मार्गार खांब रचिला गा . 


पयलीं रे मृतखंड राज्य निर्माण केला गा ,. 
देवांनी निर्माण केलां गा . 


त्यावू 

रे वेळार तो म्हण खांब तयार केलो गा , 
सिस्टिचो खांब तयार केलो गा . 


जल्मा रे येवोन प्राणी खांब चडोन वयता गा , 
प्राणी खांब चडोन वयता गा . 


परतो रे जल्मा येत जाल्यार खांब देवोन येता गा , 
प्राणी खांब देवोन येता गा . 


त्यावू रे खांव्यार धर्म चडोंक लागलो गा , 
धर्म चडोंक लागलो गा . 


पिलुच्या रे कुच्यान धर्म वाट झाडिती गा , 
खांब्या सपणां झाडिती गा . 


१. सिस्टिचो 


सृश्टिचो 


८४ 


कर्लेची अनवड 


एकावें एक झाडी , पाय घाली फुडें गा , 
धर्म खांबो चडतो गा . 


तीन - चारावें सपण झाडी , पाय घाली फुडें गा , 
धर्म खांबो चडतो गा . 


स - सातावें सपण झाडी , पाय घाली फुडें गा , 
धर्म खांबो चडतो गा . 


इकराव्या सपणार धर्म उवो रावलो गा , 
धर्म राज्य बगतो गा . 


णव खंड पिरथी धर्म पळोवंक लागलो गा , 
धर्म पळोवंक लागलो गा . 


बारा तेरावें सपण झाडी पाय घाली फुडें गा , 
धर्म खांबो चडतो गा . 


नमाज पंदरा - सोळावें सपण झाडी पाय घाली फुडें गा , 

धर्म खांबो चडतो गा . 


सतरा - अठरावें सपण झाडी , पाय घाली फुडे गा , 
धर्म खांबो चडतो गा . 


१. पिरथी 


- 


पृथ्वी 

इकुणिसावें सपण झाडी , पाय घाली फुडें गा , 
धर्म खांबो चडतो गा . 


जा इसावें सपण झाडी , पाय घाली फुडें गा , 

धर्म खांबो चडता गा . 


आ इकिसायें सपण हे म्हण चडोन पावलो गाँ , 

धर्म चडोन सोंपलो गा . 


सृस्टिचो खांब चडोन वयर पावलो गा , 
धर्म वयर पावलो गा . 


फुडें रे गेल्यार देवा गोंदळां पडलो गा , 
धर्माक घोटाळ तो जालो गा . 


तेत्तीस कोटी देवांनी मार्ग बांदिलो गा , 
थंगा मार्ग बांदिलो गा . 


जर आपले रे मार्ग ते म्हण आपल्या राज्यां व्होयल्या गा , 

देवांनी आपल्या राज्यां व्होयल्या गा . 


खंयच्यान गा वयचे म्हणोन धर्मा कळना गा , 
देवा धर्म कळना गा . 


ह्यावू रे वेळार धर्म बापडो तो जालो गा , 
मार्गार बापडो तो जालो गा . 


८६ 


कर्लेची बनवड 


त्यावू रे वेळार म्हाका कोण पावत गा , 
देवा कोण भेटत गा . 


त्यावू रे वेळार थिंगा गुरू परसन जालो गा . 
देवा गुरू परसन जालो गा . 


त्यावू रे वेळार धर्म खुशाल तो जालो गा , 
धर्म खुशाल तो जालो गा . 


त्यावू रे वेळार धर्म विचारू लागलो गा , 
गुरूक विचारूं लागलो गा . 


के माणकांनी रे बांदलो मार्ग कोण राज्यां गेलो गा , 

गुरू सांग बेगीन गा . 


माणकांनी रे बांदलो मार्ग कैलासा गेलो गा , 
धर्मा शंकरा राज्यांक गा . 


मामा शंकराची भक्ती केल्यार त्या मार्गान वयता गा , 

प्राणी त्या मार्गान वयता गा . 


वज्रांनी रे बांदलो मार्ग कोणा राज्यां गेलो गा , 
गुरू सांग बेगीन गा . 


वज्रांनी बांदलो मार्ग वैकुंठा गेलो गा , 
धर्मा विष्णु राज्यांक गा . 

विष्णुची रे भक्ती केल्यार त्या मार्गान वयता गा , 
प्राणी वैकुंठा भुवना गा . 


रत्नांनी रे बांदलो मार्ग कोण राज्यां गेलो गा , 
गुरू सांग बेगीन गा . 


रत्नांनी रे बांदलो मार्ग सत्य लोकांक गेलो गा , 
धर्मा बरम्या राज्यांत गा . 


भांगरान रे बांदलो मार्ग कोण राज्यां गेलो गा , 
गुरू सांग बेगीन गा . 


भांगरान रे बांदलो मार्ग इरावती राज्यां गेलो गा , 
इंद्र वयचे सभेर गा . 


रुप्यान रे बांदलो मार्ग कोण राज्यां गेलो गा 
गुरू सांग बेगीन गा . 


रुप्यान रे बांदलो मार्ग अलकापुरांत गेलो गा , 
हो म्हण कुबेरखंडांत गा . 


तांब्यान रे बांदलो मार्ग कोण राज्यां गेलो गा , 
गुरू सांग बेगीन गा . 


तांब्यान रे बांदलो मार्ग पवन राज्यां गेलो गा , 
ह्या म्हण मंगळाच्या राज्यां गा . 

सारे रे मार्ग सोडून फुडें ते गेले गा , 
हे म्हण फुडे ते गेले गा . 


सुतान रे बांदलो मार्ग कोण राज्यां गेलो गा , 
गुरू सांग बेगीन गा . 

. 


सुतान रे बांदलो मार्ग यमखंडा गेलो गा , 
धर्मा यमखंडा गेलो गा . 


सुताच्या रे मार्गान धर्म चलोंक लागलो गा , 
धर्म चलोंक लागलो गा . 


नामांना फाटीं रे वळून धर्म गुरूक आपयता गा , 

धर्म गुरूक आपयता गा . 


धर्माचे रे लजेक लागोन चलोंक लागलो गा , 
गुरू चलोंक लागलो गा . 


अर्या रे सांकवारसान खाली पडलो गा , 
गुरू खाली पडलो गा . 


सत्याचो रे प्राणी आपल्या सुता सांकवान वयता गा , 
प्राणी सुता सांकवान वयता गा . 


पापाचो रे प्राणी हो म्हण खाली पडता गा , 
तो म्हण किड्यांच्या कोडांत गा . 

किड्यांच्या रे कोडांत गुरू लोळोंक लागलो गा , 
गुरू लोळोंक लागलो गा . 


किड्यांनी रे खावन गुरू वरड मारीतो गा , 
गुरू वरड मारीतो गा . 


त्यावू रे वेळार धर्मा काळकूत येता गा , 
गुरूची काळकूत येता गा . 


आपले रे बेतकांठयेन वयर काडिलो गा , 
गुरू वयर काडिलो गा . 


आपल्या रे पिलुच्या कुंच्यान झाडोंक लागलो गा , 
धर्म झाडणी घालती गा . 


गुरू रे बाप्पा धर्मान सावशीद केलो गा , 
धर्मान सावशीद केलो गा . 


सारो रे जल्म काडून मोकळो तो केलो गा , 
गुरू मोकळो तो केलो गा . 


इतले रे करून धर्म फुडें चलता गा , 
मार्गार फुडें चलता गा . 


फुडे रे गेल्यार मार्गार चामार आसा गा , 
हे म्हण चामार ते आसा गा . 

एका रे उल्या वाटे धावो घतिला गा , 
धर्माक धावो घातिला गा . 


धा - बारा रे चामार हे म्हण जोतीं घेवन येयले गा , 
मार्गार जोतीं घेवन येयले गा . 


धर्माची रे वाट चामरांनी आडोवन धरिली गा , 
चामरांनी आडोवन धरिली गा . 


फुडें रे वचोंक चामार वाट सोडिना गा , 
धर्माक वाट सोडिना गा . 


म्हागे घे रे , तुगे घे रे , म्हण फुड्यांक ते येता गा 
जोतीं घेवन फुड्यांक ते येता गा . 


सत्याचो रे प्राणी केन्ना जोतीं घालना गा , 
जल्मा जोती पांयांत घालना गा . 


आदी रे गायतुरी , म्हाका धरतरी गा , 
ही म्हण म्हाजी धरतरी गा . 


की , 

आपल्या रे आईमायेचें जोतें घालू नये गा , 
जल्मा जोतें घालू नये गा . 


ह्यावू रे जल्मा आमकां तीन त्यो माया गा , 
आमकां तीन त्यो माया गा . 

जल्म रे दिल्ली माया दोन वर्सा पोसता गा , 
ही म्हण आपल्या दुदार गा . 


मागीर रे सारो संवसार गायतुरी माया गा , 
आपली धरतरी माया गा . 


हेवू रे राखून मनशान आपल्याच मनाक घेवचे गा , 
आपणे सत्य धर्म करचो गा . 


धर्म रे राजा कशे वाट सोडिना गा , 
चामार वाट सोडिना गा . 


त्यावू रे वेळार मार्गार गुरून काय ते केला गा , 
गुरून काय ते केला गा . 


कपट - माया करून चोर रचिले गा , 
मार्गार चोर रचिले गा . 


त्यावू रे चोरांनी ही म्हण घरां चोरिलीं गा . 
चामरां घरां चोरिलीं गा . 


घरां रे आसले सगळे चोरांनी पोटल्यो वांदिल्यो गा , 
चोरांनी पोळोवन तें व्हयलें गा . 


त्यावू रे वेळार धर्मान जाप ती दिली गा , 
चामरां जाप ती दिली गा . 

कसले रे गिरायक घेवन मार्गार बसले गा , 
तुमी मार्गार बसले गा . 


तुमचे रे घर - दार चोरांनी नागयले गा , 
तें म्हण चोरांनी चोरिलें गा . 


धर्माचे रे शब्द चोरांच्या कानांत पडले गा , 
चामरांच्या कानांत पडले गा . 


त्यावू रे वेळार हे म्हण पळोवूक लागले गा , 
चामार पळोवूक लागले गा . 


त्यावू रे वेळार जोतीं शेवटून मारिली गा , 
चामरांनी शेवटून मारिली गा . 


त्यावू रे चोरां फाटल्यान धावोंक लागले गा , 
चामार धावोंक लागले गा . 


। त्यावू रे वेळार धर्मा वाट मेळली गा , 
धर्मा वाट मेळली गा . 


सत्याचो रे धर्म राजा वाट चलता गा , 
यमखंडा वाट चलता गा . 


ना सत्याचो रे धर्म राजा वाट चलता गा , 

यमखंडा वाट चलता गा . 

फुडे रे गेल्यार म्हाल मार्गार कलवंत आसा गा , 
देवा कलवंत आसा गा.गोगा . 


यमा रे राजान ही म्हण मेंटां ती दिली गा , 
मार्गार मेंटां ती दिलीं गा . 


सत्याचो मनीस येयल्यार भश्टकार करचो गा , 
हो म्हण भश्टकार करचो गा.जगमान 


त्यावू रे वेळार कलवंत काय करिती गा , 
कलवंत काय करिती गा , 


एका रे उल्या वाटे धावो घातिलो गा , 
धर्माक धावो घातिला गा . 


त्यावू रे वेळार कलवंत नेटोंक लागलें गा , 
बरे नेटोंक लागलें गा . 


सारो गो शिरगार करून मार्गार आसा गा , 
कलवंत मार्गार आसा गा . SETHE 


धर्मा रे राजाची ही म्हण वाट धरिली गा , 
कलवंतान वाट धरिली गा . 


सत्याच्या रे धर्मा पळोवन भुलोन पडलें गा , 
मार्गार भुलोन पडलें गा . 

असले रे दादले आमी केन्ना बगले नायी गा , 
जल्मा केन्ना बगले नायी गा . 


धर्माक पळोवन हे म्हण नाचोंक लागलें गा , 
मार्गार फुगडी घालती गा . 


फुडें रे वचोंक धर्मा वाट सोडिना गा , 
जल्मा वाट सोडिना गा . 


दोनीय रे हातान कलवंत येंग मारूंक येता गा , 
धर्मा येंग मारूंक येता गा . 


त्यावू रे वेळार आपलो पिलुचो कुचो जोखिती गा , 
धर्म बावन बेतकांठी गा . 


बाप दोनय रे फुडें धरून जिवा राखण करिती गा , 

धर्म जिवा राखण करिती गा . 


ह्यावू रे वेळार कलवंत वाट सोडिना गा , 
धर्मा वाट सोडिना गा . 


त्यावू रे वेळार गुरून चोर रचिले गा , 
गुरून चोर रचिले गा . 


त्यावू रे चोरांनी कलवंता घरा उजो लायलो गा , 
चोरांनी घरा उजो लायलो गा . 

त्यावू रे वेळार धर्म जापो दिता गा , 
कलवंता जापो दिता गा . 


कसल्या गो दादल्यां पळोवन भुलोन पडलें गा , 
मार्गार भुलोन पडलें गा . 


तुजें गो घर - दार लांसोन तें गेले गा , 
तें म्हण लांसोन तें गेलें गा . 


त्यावू रे वेळार कलवंत भान विसरलें गा , 
धर्मा मुखार नाच नाचती गा . 


धर्माचे रे शब्द हे म्हण कानांत पडले गा , 
कलवंता कानांत पडले गा . 


त्यावू रे वेळार कलवंतान माथ्यार हात घेतले गा , 
आपले बोंब मारिती गा . 


बोंब गो मारीत कलवंत घराफुड्यांक गेलें गा , 
आपल्या घराफुड्याक गेलें गा . 


त्यावू रे वेळार धर्मान शिराप तो दिला गा , 
कलवंता शिराप तो दिला गा . 


त्यावू रे वेळार धर्माक वाट ती मेळ्ळी गा , 
धर्मा वाट ती मेळ्ळी गा . 

सत्याचो रे धर्म राजा फुडें चलता गा , 
मार्गान फुडें चलता गा . 


दोन रे मेटां सोडून तिसऱ्या मेटां पावलो गा , 
धर्म तिसऱ्या मेटां पावलो गा . 


फुडें रे मार्गार यमान शस्त्रां सोडिल्यां गा , 
यमान शस्त्रां सोडिल्यां गा . 


त्यावू रे वेळार धर्म येवजूंक लागलो गा , 
मार्गार येवजूंक लागलो गा . 


आपल्या रे सत्य - पुण्याक फुडें काडिलां गा , 
धर्मान फुडें काडिलां गा . 


त्यावू रे वेळार शस्त्रां गुप्त जालीं गा , 
वाटेवयली शस्त्रां गुप्त जालीं गा . 


त्यावू रे वेळार धर्म चलोंक लागलो गा , 
फुडें शस्त्रां गुप्तन जाती गा . 


फुडें रे शस्त्रां ही म्हण गुप्त ती जाती गा , 
फाटल्यान उपतन ' जाती गा . 


१. उपतन 


11 


उत्पन्न 

अशें रे करून धर्म चलोंक लागलो गा , 
हो म्हण चलोंक लागलो गा . गोण 


र सारी रे शस्त्रां सोडून फुडें पावलो गा , 

धर्म फुडें पावलो गा . 


फुडें रे गेल्यार धर्मा काय घडती गा , 
यमखंडा काय घडती 
गालामा 


यम रे यमीण दोगां भायर बसलीं गा , 
आंगणां भायर बसली गा . 


एका रे उल्या वाटे धावो घातिला गा , 
धर्मा धावो घातिला गा . 


कोण रे नरमनीस हांगा पावलो गा , 
देवा हांगा पावलो गा . 


त्यावू रे वेळार यम सांगोंक लागलो गा , 
यमीणी सांगोंक लागलो गा . 


आपूण घरा ना म्हण सांगोंक जायें गा . 
तुयें सांगोंक जायें गा . 


इतले रे सांगून यम घरांत वसलो गा , 
यम घरांत बसलो गा . 

त्यावू रे वेळार धर्म आंगणां पावलो गा , 
यमाच्या आंगणां पावलो गा . 


त्यावू रे वेळार धर्म विचारूं लागलो गा , 
यमा बायले विचारूं लागलो गा . 


तुमचो गे यम हो म्हणी खंयी तो गेलो गा , 
हो म्हण खंयी तो गेलो गा . जार 


आमचो गा यम सायबा घरा तो नायी गा , 
सायबा घरा तो नायी गा . 


यम गे घरा आसोन फट सांगोंक नाका गे , 
म्हाका फट सांगोंक नाका गे . 


यम गे घरा आसल्यार जोर भरत गे , 
यमा जोर भरत गे . 


जोराच्या नेटान यमा परवण्यो येवच्यो गा , 
यमा परवण्यो येवच्यो गा . 


त्यावू रे वेळार धर्मान शिराप तो दिलो गा , 
धर्मान शिराप तो दिलो गा . 

. 


धर्माच्या शिरापान यमा जोर भरलो गा , 
यमा जोर भरलो गा . 

जोराच्या नेटार यमा परवण्यो येता गा , 
यमा परवण्यो येता गा . 


त्यावू रे वेळार धर्म विचारू लागलो गा , 
यमीणी विचारू लागलो गा . 


तुमच्या गे घरांत हो म्हण कोण परवंता.गा , 
आता कोण परवंता गा . 


आमच्या गा घरांत जाल्यांत हुंदीर ज्यास्त गा , 
हो म्हण बुकल्यान धल्ला हुंदीर गा . 


बुकल्यान धल्ला हुंदीर सायबा बुकला वड्डेता गा , 
बुकलो वड्डेता गा . 


यमाचे गे बायले तुमचो यम खंय गेला गे , 
हे म्हण खरें तें सांग गे . 


आमचो गा यम सायबा घरांत तो नायी गा , 
सायबा घरांत तो नायी गा . 


यम गे घरा आसोन फट सांगता गे , 
म्हाका फट सांगता गे . 


सत्य रे सांगल्यार प्राण्या कितेंच मेळता गा , 
जल्मा कितेंच मेळता गा . 

खोटें रे सांगता तेका कितें मेळता गा , 
हे म्हण कितें मेळता गा . 


त्यावू रे वेळार धर्मान शाप मारिला गा , 
यमा शाप मारिला गा . 


यम गे घरा आसल्यार कोडां ती येवची गा , 
यमा किडे ते पडचे गा . 


किड्यांचो रे येग यमाच्यान सांबाळूक जायना गा , 
हो म्हण सांबाळूक जायना गा . नमः 


त्यावू रे वेळार यम गडबड घालिती गा , 
घरांत गडबड घालिती गा . 


त्यावू रे वेळार यम भायर सरलो गा , 
आंगणां भायर सरलो गा . 


त्यावू रे वेळार यमा बायले लज ती जाली गा , 
जल्मा लज ती जाली गा . 


त्यावू रे वेळार यम लळोंक लागलो गा , 
धर्मा पांयां कडेन यम लळोंक लागलो गा . 


धर्माच्या रे पांयांचेर यम लळोंक लागलो गा , 
देवा लळोंक लागलो गा . 

फाटीर रे मार धर्मा पोटार मारूं नाका गा , 
धर्मा पोटार मारूं नाका गा . 


त्यावू रे वेळार धर्मा काळकूट दिसता गा , 
यमाची काळकूट दिसंता गा . 


त्यावू रे वेळार धर्म झाडोंक लागलो गा , 
कुच्यान झाडोंक लागलो गा . 


नारा सत्याच्या रे धर्मान यमाक मोकळो तो केलो गा , 

धर्मान मोकळो तो केलो गा . 


सारो रे जल्म झाडोन ठेविलो गा , 
धर्मान झाडोन ठेविलो गा . 


त्याबू रे वेळार यम सवशीद जालो गा , 
देवा सवशीद जालो गा . 


त्यावू रे वेळार धर्म सांगोंक लागलो गा , 
यमाक सांगोंक लागलो गा . 


तिख्याच्यो रे कुराडी यमा खांदाक त्यो मार गा , 
यमा खांदाक त्यो मार गा . 


आतां रे वचोंक जायें णवलोकां बनवडी गा , 
यमा णवलोकां बनवडी गा . 

तिख्याच्यो रे कुराडी यमान खांदार मारिल्यो गा , 
यमान खांदार मारिल्यो गा . 


यमधर्म रे सत्यधर्म दोगूय चलोंक लागले गा , 
मार्गान चलोंक लागले गा . 


मामाचलोन रे गेल्या दोगूय णवलोकां बनवडी गा , 

हे म्हण णवलोकां बनवडी गा . जाम 


फुडें रे एक बरें मैदान आसा गा , 
देवा मैदान आसा गा . 


शाम त्यावू रे मळार यमान वंय ती केल्या गा , 

कांट्यांची वंय ती केल्या गा . 


दोगू रे जाण हे म्हण बनवडी चलती गा , 
हे म्हण बनवडी चलती गा . 


तिख्याच्यो रे कुराडी यमा सोड बनवडी गा , 
यमा फोड बनवडी गा . 


नेण्ट्यां रे बाळकां बनवड मळार सोडिली गा , 
यमान मळार सोडिली गा . 


नेण्टी रे बाळकां वयतात देवाचे सोभे गा , 
ही म्हण नवस करिती गा . Som 

तेत्तीस कोटी देवा सभा झांकळून पडत गा , 
देव खुशाल ते जाता गा . 


तिख्याच्यो कुराडी यमा भर बनवडी गा , 
यमा भर बनवडी गा . 


नेण्ट्यां रे बाळकां बनवडी भरूक लागलो गा , 
यमान भरून सोंपली गा . 


तिख्याच्यो कुराडी यमा सोड बनवडी गा , 
यमा फोड बनवडी गा . 


दिणो रे मनीस मेल्यार कुंडो खायत गेलो गा , 
जल्मा कुंडो खायत गेलो गा . 


यमाचे रे दंड बघून भायर काडिती गा , 
दिण्या भायर काडिती गा . 


दिणो रे वयता हो म्हण पाताळखंडाक गा , 
हो म्हण पाताळखंडाक गा . बत 


शेखाची रे चुंबळ ही म्हण कुणी तयार केली गा , 
देवा कुणी तयार केली गा . 


आतां रे फडा शेखा माथ्यार ती आसा गा , 
पिरथी माथ्यार ती आसा गा . 

दिणो रे वयता हो म्हण पाताळखंडाक गा , 
हो म्हण पाताळखंडाक गा . 


त्यावू रे शेखा चुंबळी माथें मारिती गा , 
दिणो माथे मारिती गा . 


तिख्याच्यो रे कुराडी यमा भर बनवडी गा , 
यना भर बनवडी गा . 


दिण्या रे चेडवां बनवडी यम भरूंक लागलो गा , 
बनवडी भरून सोंपली गा . 


तिख्याच्यो रे कुराडी यमा सोड बनवडी गा , 
यमा फोड बनवडी गा . 


दिण्यां रे चेडवां बनवड मळार सोडिली गा , 
यमान मळार सोडिली गा . 


पयलींचो रे मान – सन्मान फाटीं तो गेलो गा , 
हो म्हण फाटीं तो गेलो गा . 


आतां रे समाज हो म्हण निराळो तो जालो गा , 
आपलो स्वतंत्र तो जालो गा . 


- पयलीं रे माना चेडवां वाडोन पडना गा , 

जल्मा वाडोन पडना गा . 

ह्यावू रे माना चेडवां वाडोन पडली गा , 
जल्मा वाडोन पडली गा.नाए 


कोणां रे कोणां ही म्हण येंग मारूंक भोंवता गा , 
ही म्हण येंगाक तीं घेता गा . 


कोणाच्या रे संगान ती म्हण गर्भेस्त रावता गा , 
तेंका गर्भ रावता गा . 


समान लोकांचे रे लजेक लागून गर्भ मारिती गा , 

चेडवां गर्भ मारिती गा . 


त्यावू रे माना पातक तें मोटें गा , छ 
पिरथीर पातक तें मोठे गा . 


त्यावू रे पातकान हे म्हण राज्य हालता गा , 
हे म्हण राज्य धोलता गा . गड 


तिवू रे पातकां पिरथीच्यान सांबाळूक जायना गा , 
पिरथीच्यान सांबाळूक जायना गा . 


म त्यावू रे वेळार पातकां धुवोंक तो येता गा , 

मेघ धुवोंक तो येता गा . 


लोकांची रे शेतां - भातां कुसोन वडयलीं गा , 
मेल्यान कुसोन वडयलीं गा . 

मज आमी रे केल्लीं पातकां आमच्या फाटल्यान ध्रुवता गा , 

ही म्हण आमच्या फाटल्यान ध्रुवता गा . 


गा तिख्याच्यो रे कुराडी यमा भर बनवडी गा , 

यमा भर बनवडी गा.पा 


समाजमा दिण्या रे चेडवां बनवडी भरूंक लागलो गा , 

यमान भरून सोंपली गा . नाम 


तिख्याच्यो रे कुराडी यमा सोड बनवडी गा , 
यमा फोड बनवडी गा . 


मान्टिी वयावयल्या दादल्यां बनवड मळार सोडिली गा , 

यमान मळार सोडिली गा . 


नाम आपल्या कडे आसली वस्त ना म्हणूंक जायना गा , 

देवा ना म्हणूंक जायना गा . 


म आसोन ना म्हणली वस्त हड्ड्यार सोडिली गा , 

प्राण्या हड्ड्यार सोडिली गा . तामा 


नांगोर रे आसोन ना म्हणल्यार हड्ड्यार सोडिती गा , 
यम हड्ड्यार सोडिती गा . मात्र , 


आपल्या कडे आसली वस्त ना म्हुणोंक जायना गा , 
यम हड्ड्यार सोडिती गा . 

आपल्या कडे आसली वस्त गरजे ती उरची गा , 
एका – मेकां गरजे ती उरची गा . 


तिख्याच्यो रे कुराडी यमा भर बनवडी गा , 
यमा भर बनवडी गा . 


वयावयल्या दादल्यां बनवडी भरूंक लागली गा , 
यमान भरून सोंपली गा . 


तिख्याच्यो रे कुराडी यमा सोड बनवडी गा , 
यमा फोड बनवडी गा . 


वयावयल्या रे वायलां बनवड मळार सोडिली गा , 
यमान मळार सोडिली गा . 


उज्या रे गेल्यार बायलो कैला पातयेना गा , 
आपल्या कैला पातेयना गा . 


त्यावू रे बायलां हड्डयार कैलां तोडिलीं गा , 
यमान कैलां तोडिलीं गा . 


math आपणे रे केल्लें पातक आपूण भोगिती गा , 

संवसारां आपूण भोगिती गा . 


म तिख्याच्यो रे कुराडी यमा भर बनवडी गा , 

यमा भर बनवडी गा . 

वयावयल्या रे बायलां बनवड भरूक लागलो गा , 
यमान भरून सोंपली गा . 


र तिख्याच्यो रे कुराडी यमा सोड बनवडी गा , 

यमा फोड बनवडी गा . 


रांडाव दादल्यां बनवड मळार सोडिली गा , 
यमान मळार सोडिली गा . 


जल्मा रे येऊन कधी चोरी करूं नये गा , 
जल्मा चोरी करूं नये गा . 


।। तेंच्या रे खातीर यमान घाणो तयार केला गा , 

तेंकां घाणो तयार केलो गा . 


त्यावू रे चोरांक हे म्हण तकलेन लायिती गा , 
घाण्याक तकलेन लायिती गा . 


अशा रे तरेन तेंची वोस काडिती गा , 
यम वोस काडिती गा . 


त्यावू रे प्राण्या भारी हाल करिती गा , 
यम हाल करिती गा . 


जल्मा रे येऊन केन्ना सतावूक जायना गा , 
कोणांक सतावूक जायना गा . 

समाजमा त्यावू रे कांसादोरा यमान कितें केला गा , 

यमान काय केला गा . 


मग त्यावू रे कांसोदोराखातीर यमान गिधाड पोशिलां गा , 

यमान गिधाड पोशिलां गा.गिर 


तेंवू रे गिधाड तेंका सतावूक लागती गा ; 
तें म्हण सतावूक लागती गा . 


इकडे रे तिकडे प्राण्या फांफसून काडिती गा , 
गिधाड फांफसून काडिती गा . 


पण तिख्याच्यो रे कुराडी यमा भर बनवडी गा , 

यमा भर बनवडी गा.पण 


रांडाव रे दादल्यां बनवडी भरूंक लागलो गा , 
यमान भरून सोंपली गा.जाणार 


तिख्याच्यो रे कुराडी यमा सोड बनवडी गा , 
यमा फोड बनवडी गा.लिमा 


रांडाव रे बायलां बनवड मळार सोडिली गा , 
यमान मळार सोडिली गा . 


रांडाव रे बायलो जल्मा काय करिती गा , 
त्यो म्हण काय करिती गा . कोणत 

मानवाजी घोवाक रे फटोवन सारी कामां करिती गा , 

बायलो कामां करिती गा . 


त्यावू रे बायलां वयार रांडपण मेळती गा , 
हे म्हण रांडपण मेळती गा . 


सारी रे वर्सा ह्यो म्हण तरास कडिती गा , 
जल्मा तरास काडिती गा . 


वयार रे आसतना ह्यो म्हण तन्न्यांक घेवन नाचता गा , 
ह्यो म्हण तन्न्यांक घेवन नाचता गा . 


वा त्यावू रे बायलांखातीर खांबो तयार केला गा , 

यमान खांबो तयार केला गा . गड 


C 


शाम तोवू रे तिख्या खांबो तापोवन तो तांबडो गा , 

हो म्हण तापोवन तो तांबडो गा . 


शा त्यावू रे खांब्या बांयलांक येंग मारूंक लायिती गा , 

देवा येंग मारूंक लायिती गा . 


शाम खतखतीत रे तेल आंगार वोतिती गा , 

यम आंगार वोतिती गा.ार नामा 


मामान आपल्या रे घोवा जल्मा फटोवंक तो जायना गा , 

जल्मा फटोवंक तो जायना गा . 


११ 


कर्लेची बनवड 


आपली रे बायल सोडून दुसऱ्या संगा वचोंक जायना गा , 
दुसऱ्या संगा वचोंक जायना गा . 


त्यावू रे लोकांखातीर अग्नीकुंड केलां गा , 
यमान अग्नीकुंड केला गा . 


त्यावू रे लोकांप्राण्या अग्नीत सोडिती गा , 
यम अग्नीत सोडिती गा . 


ना आपणे रे केल्लें पातक आपूण मेजिती गा , 

जल्मा आपूण मेजिती गा . 


तिख्याच्यो रे कुराडी यमा भर बनवडी गा , 
यमा भर बनवडी गा . 


रांडाव रे बायलां बनवड भरूक लागलो गा , 
यमान भरून सोंपली गा . 


तिख्याच्यो रे कुराडी यमा सोड बनवडी गा , 
यमा फोड बनवडी गा . 


जाण्ट्यां रे दादल्यां बनवड मळार सोडिली गा , 
यमान मळार सोडिली गा . 


पण जल्मा रे येवन कधी खोटे बोलूंक जायना गा , 

कधी खोटे बोलूंक जायना गा . 


११२ 


कर्लेची बनवड 


कोण रे शेणून पडल्यार वाट दाखोवची गा , 
तेका वाट दाखोवंची गा . 


वांटेर रे कांटी आसल्यार सुखाळून काडची गा , 

, 
ही म्हण सुखाळून काडची गा . 


कोणाची रे वाट कोणे पुरवूक जायना गा , 
जल्मा पुरवूक जायना गा . 


धंदो रे कळना तेका धंदो दाखोवचो गा , 
तेका धंदो शिकोवचो गा . 


त्यावू रे मनशां पदरां पुण्य मेळती गा , 
तें म्हण सत्य मेळती गा . 


कोणे रे गरजे लागून पयशे मागल्यार गा , 
ते म्हण काडून दिवचे गा . 


तेगेली रे गरज ही म्हण भरून घेवची गा , 
ती म्हण भरून घेवची गा . 


गा आसोन ना म्हण्टा तेका सर्ग मेळना गा , 

तेका म्हण सर्ग मेळना गा . 


तिख्याच्यो रे कुराडी यमा भर बनवडी गा , 
यमा भर बनवडी गा . 


११३ 


कर्लेची बनवड 


जाण्ट्यां रे दादल्यां बनवड भरूंक लागलो गा , 
यमान भरून सोंपली गा . 


तिख्याच्यो रे कुराडी यमा सोड बनवडी गा , 
यमा फोड बनवडी गा . 


जाण्ट्यां रे बायलां बनवड मळार सोडिली गा , 
यमान मळार सोडिली गा . 


जल्मा रे येऊन हे म्हण अन्नदान करचें गा , 
हे म्हण अन्नदान करचें गा . 


अन्ना रे सारके पुण्य तें नायी गा , 
जगार पुण्य तें नायी गा . 


त्यावू रे प्राण्या यम आपूण लायिती गा , 
आपल्या हातान लायिती गा . 


बरें रे केला तेका पांये पडती गा , 
यम पांये पडती गा . 


बरें रे केला तेची सेवा -चाकरी करिती गा , 
यम सेवा - चाकरी करिती गा . 


भीक रे मागल्यार भिकाऱ्यांक भीक घालची गा , 
तेंकां भीक घालची गा . 


११६ 


कर्लेची बनवड 


आपली रे ताकद असल्या परमाण भीक घालची गा , 
तेंकां भीक घालची गा . 


भीक रे मुठभर मेळ्ळयार बरे जावू म्हण्टा गा , 
भिकारी बरें जावू म्हण्टा गा . 


त्यावू रे भिकाऱ्यांक रित्या हातीन परतूंक जायना गा , 
रित्या हातीन परतूंक जायना गा . 


ल रित्या रे हातीन गेल्यार पाड पडूं म्हण्टा गा , 

भिकारी पाड पडूं म्हण्टा गा . 


जल्मा रे येऊन बरो आशिर्वाद घेवचो गा , 
लोकांचो बरो आशिर्वाद घेवचो गा . 


वायट रे करता तेका बरें नांव मेळना गा , 
जगार बरें नांव मेळना गा . 


बरें रे करता तेचें नांव जाता गा , 
तेचें नांव जाता गा . 


चार ते गांवचे लोक तेका बरें तें म्हण्टा गा , 
तेचे बरें जावू म्हण्टा गा . 


जोडलेली दौलत ही म्हण एकट्यान खावोंक जायना गा , 
आपल्या एकट्यान खावोंक जायना गा . 


११५ 


कर्लेची बनवड 


थोडे रे पयशे मोडून धर्मकामां करची गा , 
आपल्या घरा धर्मकामां करची गा . 


75 असो रे दान करचो धर्म गा , 

हो म्हण दान करचो धर्म गा . 


हिवू रे कथा आमची सांगून ती पुरो गा , 
ही म्हण सांगून ती पुरो गा . 


णवलोकां रे बनवड आमची उसोवन सोंपली गा , 
देवा उसोवन सोंपली गा . 


तिख्याच्यो रे कुराडी यमा भर बनवडी गा , 
यमा भर बनवडी गा . 


जाण्ट्यां रे बायलां बनवड भरूंक लागलो गा , 
यमान भरून सोंपली गा . 


सारी रे बनवड ही म्हण भरून सोंपली गा , 
ही म्हण भरून सोंपले गा . 


साऱ्या रे पितरांवळी धर्म पळोवंक लागलो गा , 
आपल्या पितरां सोदिती गा . 


सत्याच्या रे धर्मा पितरां जल्मा मेळना गा , 
धर्मा जल्मा मेळना गा . 


११६ 


कर्लेची बनवड 


त्यावू रे वेळार धर्म विचारू लागलो गा , 
यमा विचारूं लागलो गा . 


आपली रे पितरां यमा खंयी ती आसा गा , 
यमा खंयी ती आसा गा . 


त्यावू रे वेळार यम चलोंक लागलो गा , 
मार्गान चलोंक लागलो गा . 


यमधर्म रे सत्यधर्म हे म्हण वनाक ते गेले गा , 
हे म्हण वनाक ते गेले गा . 


पंडुचो रे प्राणी हो म्हण हरणा शिंगार आसा गा , 
हो म्हण हरणा शिंगार आसा गा . 


त्यावू रे वेळार यमान चक्र काडिलां गा , 
प्राण्या चक्र कडिलां गा . 


त्यावू रे वेळार हो म्हण प्राण कडिलो गा , 
शिंगावेलो प्राण काडिलो गा . 


पंडुचो रे प्राणी हो म्हण सावशीद केला गा , 
यमान सावशीद केला गा . 


इतले रे दीस प्राणी तरास भोगिती गा , 
देवा तरास भोगिती गा . 


२१७ 


कर्लेची बनवड 


त्यावू रे वेळार धर्मा पितरां ती दिली गा , 
धर्मा हातांत पितरां ती दिली गा . 


आपल्या रे बाप्पा पितरां हातांत घेतिलीं गा , 
धर्मान हातांत घेतिली गा 


इतले रे करून दोगू दोन मार्गा गेले गा , 
दोगू दोन मार्गा गेले गा . 


यम रे गेला आपल्या राज्यांक गा , 
हो म्हण आपल्या घरी पावला गा . 


. 


सत्याचो रे धर्म राजा चलोंक लागलो गा , 
हो म्हण वाट चलोंक लागलो गा . 


त्यावू रे वेळार धर्माक काळोख तो जालो गा , 
मार्गार काळोख तो जालो गा . 


त्यावू रे वेळार धर्मान पितरां हातांत घेतिली गा , 
धर्मान मार्गार ती दवरलीं गा . 


त्यावू रे वेळार यमा अन्न तें नाका गा , 
देवा जेवण तें नाका गा . 


न्हिदोंक रे गेल्यार यमा न्हिद पडना गा , , 
जल्मा न्हिद पडना गा . 


११८ 


कर्लेची बनवड 


गुप्त रे रूपान यम भायर सरलो गा , 
मार्गार भायर सरला गा . 


धर्माक रे खबर नासतना पितरां घेवन गेलो गा , 
यम पितरां घेवन गेलो गा . 


त्यावू रे वेळार धर्म उठोन पळयता गा , 
सकाळी उठोन पळयता गा . 


त्यावू रे वेळार धर्म फाटी परतलो गा , 
यमराज्यां फाटी परतलो गा . 


यमखंडां वचोन धर्म विचारू लागलो गा , 
यमा विचारूं लागलो गा . 


आपली रे पितरां तुयें कित्याक हाडिलीं गा , 
यमा कित्याक हाडिलीं गा . 


आपूण रे हांगां आसोन फुकट तो जालो गा , 
धर्मा फुकट तो जालो गा . 


1 आपल्या रे पोटार धर्मा आड येवू नाका गा , 

धर्मा आड येवू नाका गा . 


आपल्याक रे देवांनी हांगां निर्माण केला गा , 
आपल्याक निर्माण केला गा . 


११ ९ 


कर्लेची बनवड 


साऱ्या रे कामा करता आपूण तो आसा गा , 
कामासाठी आपूण तो आसा गा . 


तीन रे देवांनी आपल्याक ठेविला गा , 
हांगां चाकरेक ठेविला . गा . 


त्यावू रे देवांची कामां आपूण ती करिती गा , 
धर्मा आपूण ती करिती गा . 


तुयें रे पितरां व्हयली जाल्यार लोक येतलो गा , 
व्हरोंक हांगा लोक येतलो गा . 


आपूण रे हांगा रावून फुकट जातलो गा , 
धर्मा फुकट जातलो गा . 


अस्तना रे वचोन धर्मा शिराद ' मांडुचें गा , 
धर्मा शिराद मांडुचें गा . 


त्यावू रे वेळार धर्मा काकावळ घालची गा , 
धर्मा काकावळ घालची गा . 


कावळ्याच्या रे रूपान तुका पितरां धाडिती गा , 
धर्मा पितरां धाडिती गा . वार 


१. शिराद 


श्राद्ध 
= काकोळ , पितरांच्या नांवान कावळ्यांक घाल्ने जेवण . 


२. काकावळ 


१२० 


कलेची बनवड 


इतले रे आयकोन धर्म चलोंक लागलो गा , 
मार्गा चलोंक लागलो गा . 


यमखंड रे राज्य सोडून क्षेत्रां चालती गा , 
धर्म क्षेत्रां चालती गा . 


सारी रे मेटां सोडून मार्ग सांडिले गा , 
धर्मान मार्ग सांडिले गा . 


इतले रे करून धर्म खांबो देवोंक लागलो गा , 
सिस्टिचो खांबो देवोंक लागलो गा . 


सिस्टिचो रे खांबो देवन मृतखंडा पावलो गा , 
धर्म मृतखंडा पावलो गा . 


मृतखंडा रे चलोन धर्म अस्तनपुरा पावलो गा , 
धर्म अस्तनपुरा पावलो गा . 


अस्तन रे पुराचो लोक खुशाल तो जालो , 
लोक खुशाल तो जालो गा . 


त्यावू रे वेळार धर्मान शिराद वाडिलां गा , 
धर्मान शिराद वाडिलां गा . 


त्यावू रे वेळार धर्मान काकावळ घायली गा , 
धर्मान काकावळ घायली गा . 


१२१ 


कर्लेची बनवड 


कावळ्याच्या रे रूपान धर्माक पितरां मेळली गा , 
धर्माक पितरां मेळली गा . 


वा त्यावूरे वेळार धर्म खुशाल तो जालो गा , 

देवा खुशाल तो जालो गा . 


त्यावू रे वेळार आपलें भंडार फोडिलें गा ; 
धर्मान आपलें भंडार फोडिलें गा . 


गोर रे गरीब लोकांक वाटूक लागलो गा , 
दान वाटूक लागलो गा . 


भटां रे रूशींक दान दिवूक लागलो गा , 
दान दिवूक लागलो गा . 


सर्व रे लोकांक धर्मान पोशाख तो दिलो गा , 
धर्मान पोशाख तो दिलो गा . 


धर्माची रे आदन्या घेवन चलोंक लागलो गा , 
लोक चलोंक लागलो गा . 


सारे रे राजा आपल्या राज्यां ते गेले गा , 
राजा राज्यां ते गेले गा . 


रूशी रे देव गेले आपल्या मठांत गा , 
रूशी देव आपल्या मठांत गा . 


१२२ 


कलेची बनवड 


भट रे गेले आपल्या घरी नंदोंक गा , 
आपल्या घरी नंदोंक गा . 


पांच रे पांडव आसा अस्तनपुरा राज्यां गा , 
हे म्हण अस्तनपुरा राज्यां गा . 


मार्गाची रे कथा आमची मार्गाक आसूं गा , 
ही म्हण मार्गाक आसूं गा . 


तेत्तीस रे कोटी देवांनी इशरांत केला गा , 
हो म्हण इशरांत केला गा 


आमची रे कथा आसूं रे मृतखंडा राज्यां गा , 
ही म्हण मृतखंडा राज्यां गा . 


हेच्या रे फुडें आमकां सुशेग तो मेळचो गा , 
लोकांक खुशालकाय मेळची गा . 


पाताळिची शारदा भयण पाताळखंडा वचूं गा , 
भयण पाताळखंडा वचूं गा . 


जये रामा , शिवरामा सुमरण मांडिलां गा , 
देवांनी सुमरण बोललां गा . 


२३ 


कर्लेची बनवड 


लोकवेदा संबंदान 
गोवा कोंकणी अकादेमीची प्रकाशनां 


गोंयच्या लोकवेदाचो रुपकार 


श्याम वेरेंकार 


܀ 


रथा तुज्यो घुडयो 
जयंती नायक 


܀ 


कणेर खुंटी नारी 
जयंती नायक 


܀ 


तळय उखल्ली खेळ्यांनी 


जयंती नायक 


܀ 


मानाली गितां 


जयंती नायक 


܀ 


आमोणे : एक लोकजीण 

जयंती नायक 


܀ 


पेडणेचो दसरो 
जयंती नायक 


܀ 


कांसावलेचें रायां फेस्त 

चंद्रकांत केणी 


लोकबिंब 
जयंती नायक 

मेळपाचे ठिकाण 
गोवा कोंकणी अकादेमीची कचेरी 

